
[ पृष्ठे १ ९ , किंमत : रुपये २३.०० 


असाधारण क्रमांक ३८ 


प्राधिकृत प्रकाशन 
महाराष्ट्र विधानमंडळाचे अधिनियम व राज्यपालांनी प्रख्यापित केलेले अध्यादेश व केलेले विनियम . 

अनुक्रमणिका 


पृष्ठे 
१-१९ 


सन २०२२ चा महाराष्ट्र अधिनियम क्रमांक ३६. - महाराष्ट्र राज्यात उच्च शिक्षणाचा विकास व अभिवृद्धी 

करण्याकरिता , निकमार विद्यापीठ , पुणे याची स्थापना करणे , त्याचे विधिसंस्थापन करणे व विनियमन करणे आणि 
त्याच्याशी संबंधित किंवा तदानुषंगिक बाबींसाठी तरतूद करण्याकरिता अधिनियम . 


1 


दिनांक १० मे २०२२ रोजी माननीय राज्यपालांनी संमती दिलेला महाराष्ट्र विधानमंडळाचा पुढील अधिनियम माहितीसाठी , याद्वारे , प्रसिद्ध 
करण्यात येत आहे . 


. 


सतिश वाघोले , 
प्रभारी सचिव ( विधि विधान ) , 

महाराष्ट्र शासन , , 
विधि व न्याय विभाग . 


सन २०२२ चा महाराष्ट्र अधिनियम क्रमांक ३६ . 
( माननीय राज्यपालांची संमती मिळाल्यानंतर “ महाराष्ट्र शासन राजपत्रात ” दिनांक १२ मे २०२२ रोजी 
प्रथम प्रसिद्ध केलेला अधिनियम . ) 
महाराष्ट्र राज्यात उच्च शिक्षणाचा विकास व अभिवृद्धी करण्याकरिता , निकमार विद्यापीठ , 
पुणे याची स्थापना करणे , त्याचे विधिसंस्थापन करणे व विनियमन करणे आणि त्याच्याशी 

संबंधित किंवा तदानुषंगिक बाबींसाठी तरतूद 

करण्याकरिता अधिनियम . 
ज्याअर्थी , यात यापुढे दिलेल्या प्रयोजनांसाठी , राज्यात उच्च शिक्षणाचा विकास व अभिवृद्धी करण्याकरिता , 
निकमार विद्यापीठ , पुणे याची स्थापना करणे , त्याचे विधिसंस्थापन करणे व विनियमन करणे आणि त्याच्याशी 
संबंधित किंवा तद्नुषंगिक बाबींसाठी तरतूद करणे इष्ट आहे ; त्याअर्थी , भारतीय गणराज्याच्या त्र्याहत्तराव्या वर्षी , 
याद्वारे , पुढील अधिनियम करण्यात येत आहे : 

( १ ) 


भाग चार - ३८-१ 

१ . 


संक्षिप्त नाव व 

प्रारंभ . 

व्याख्या . 

उत्कृष्टता केंद्र 


1 


לל 


( १ ) या अधिनियमास , निकमार विद्यापीठ , पुणे अधिनियम , २०२२ असे म्हणावे . 
( २ ) तो , राज्य शासन , राजपत्रातील अधिसूचनेद्वारे नेमून देईल अशा दिनांकास , अंमलात येईल . 

, 
या अधिनियमात , संदर्भानुसार अन्यथा दुसरा अर्थ आवश्यक नसेल तर , 
( क ) “ संलग्न प्राध्यापक " 

" संलग्न सहयोगी प्राध्यापक ” किंवा “ संलग्न सहायक प्राध्यापक 
याचा अर्थ , विद्यापीठाबरोबरच्या सहयोगाच्या किंवा साहचर्याच्या कालावधीत तशी पदनिर्देशित करण्यात 
आलेली , उद्योग , व्यापार , वाणिज्य , सामाजिक , सांस्कृतिक , विद्याविषयक किंवा इतर कोणत्याही संलग्न 
क्षेत्रातील व्यक्ती , असा आहे ; 

( ख ) प्राधिकरणे याचा अर्थ , या अधिनियमात किंवा त्याअन्वये विनिर्दिष्ट करण्यात आलेली 
विद्यापीठाची प्राधिकरणे , असा आहे ; 

( ग ) व्यवस्थापन मंडळ " याचा अर्थ , या अधिनियमाच्या कलम २२ अन्वये घटित केलेले 
व्यवस्थापन मंडळ , असा आहे 

( घ ) “ विद्यापीठ परिसर 
) 

याचा अर्थ , जेथे विद्यापीठ स्थापन केले असेल असा विद्यापीठाचा 
परिसर , असा आहे ; 
( ङ ) 

याचा अर्थ , विद्यार्थी , सेवेतील कर्मचारी , काम करणारे व्यावसायिक 
यांना संबद्ध सर्व प्रकारच्या कौशल्याची तरतूद करण्यासाठी आणि संयुक्त प्रकल्प हाती घेण्यासाठी 
उद्योगाच्या सहयोगाने किंवा उद्योग व समाजाच्या लाभासाठी स्थापन केलेले अद्ययावत प्रशिक्षण किंवा 
संशोधन केंद्र , असा आहे 

( च ) “ दूरस्थ व ऑनलाईन शिक्षण याचा अर्थ , प्रक्षेपण , दूरप्रक्षेपण , पत्रव्यवहाराद्वारे पाठ्यक्रम , 
चर्चासत्रे , संपर्क कार्यक्रम किंवा अशी इतर कोणतीही पद्धती यांसारख्या संज्ञापनाच्या कोणत्याही दोन किंवा 
अधिक संयुक्त माध्यमांद्वारे देण्यात येणारे शिक्षण , असा आहे ; 

( छ ) “ कर्मचारी ” याचा अर्थ , विद्यापीठाने नियुक्त केलेली कोणतीही व्यक्ती , असा आहे आणि 
त्यामध्ये , विद्यापीठाचे अध्यापक , अधिकारी व कर्मचारीवर्ग यांचा समावेश होतो ; 

( ज ) “ फी " याचा अर्थ , विद्यापीठाने किंवा त्याची महाविद्यालये , संस्था किंवा , यथास्थिति , 

ज 
अभ्यास केंद्रे यांनी , परतावायोग्य नसेल अशी , विद्यार्थ्यांकडून संकल्पित केलेली रक्कम - मग ती 
कोणत्याही नावाने संबोधण्यात येवो , असा आहे ; 
( झ ) 

शासन किंवा “ राज्य शासन ” याचा अर्थ , महाराष्ट्र शासन , असा आहे ; 
( ञ ) नियामक मंडळ " याचा अर्थ , या अधिनियमाच्या कलम २१ अन्वये घटित केलेले 
नियामक मंडळ , असा आहे 

( ट ) “ उच्च शिक्षण " याचा अर्थ , उच्च माध्यमिक शालेय शिक्षणाच्या टप्यावरील शिक्षणानंतरच्या 
ज्ञानाचा व्यासंग , असा आहे ; 

( ठ ) “ वसतिगृह ” याचा अर्थ , विद्यापीठाकडून स्थापन करण्यात आलेले किंवा मान्यता दिलेले 
असे , विद्यापीठाच्या किंवा त्याच्या परिसंस्थांच्या आणि अभ्यासकेंद्रांच्या विद्यार्थ्यांसाठी असलेले , निवासस्थान , 
असा आहे ; 
( ड ) 

अधिसूचना ” याचा अर्थ , राजपत्रात , प्रसिद्ध केलेली अधिसूचना , असा आहे ; 
( ढ ) राजपत्र ” याचा अर्थ , महाराष्ट्र शासनाचे राजपत्र , असा आहे ; 

( ण ) विहित ” याचा अर्थ , या अधिनियमाद्वारे व त्याखाली करण्यात आलेले परिनियम किंवा 
आदेश किंवा , यथास्थिति , विनियम यांद्वारे विहित केलेले , असा आहे ; 

( त ) अध्यक्ष याचा अर्थ , विद्यापीठाचा अध्यक्ष असा असून जो विद्यापीठाचा कुलपती देखील 

असेल ; 


1 


( थ ) " विनियामक मंडळ ” याचा अर्थ , उच्च शिक्षणाचा विद्याविषयक दर्जा सुनिश्चित करण्यासाठी , 
मानके व शर्ती निर्धारित करण्याकरिता केंद्र सरकारने स्थापन केलेली , विद्यापीठ अनुदान आयोग , अखिल 
भारतीय तंत्र शिक्षण परिषद , राष्ट्रीय अध्यापक शिक्षण परिषद , भारतीय वैद्यक परिषद , भारतीय 
औषधनिर्माण शास्त्र परिषद , राष्ट्रीय मूल्यमापन व अधिस्वीकृती परिषद , भारतीय कृषि संशोधन परिषद , 
दूरस्थ शिक्षण परिषद , भारतीय वैज्ञानिक व संशोधन परिषद , इत्यादींसारखी मंडळे , असा आहे , आणि 
त्यात शासनाचा समावेश आहे ; 

( द ) " नियम ” याचा अर्थ , राज्य शासनाने केलेले नियम , असा आहे 

अध्यापक 


( ध ) 

याचा अर्थ , या अधिनियमाचे कलम , असा आहे ; 
( न ) या अधिनियमान्वये स्थापन केलेल्या विद्यापीठाच्या संबंधात , “ प्रायोजक मंडळ " याचा अर्थ , 
सोसायटी नोंदणी अधिनियम , १८६० अन्वये सोसायटी म्हणून आणि महाराष्ट्र सार्वजनिक विश्वस्तव्यवस्था 
अधिनियमाअन्वये सार्वजनिक न्याय म्हणून नोंदणी केलेली वालचंद टेरेस , तळ मजला , एसी मार्केटसमोर , 
ताडदेव , मुंबई येथे नोंदणीकृत कार्यालय असणारी राष्ट्रीय बांधकाम व्यवस्थापन व संशोधन संस्था , असा 
आहे ; 

( प ) “ राज्य " याचा अर्थ , महाराष्ट्र राज्य , असा आहे ; 
( फ ) " परिनियम आदेश " आणि “ विनियम 

विनियम ” याचा अर्थ , या अधिनियमाद्वारे केलेले 
विद्यापीठाचे अनुक्रमे परिनियम , आदेश किंवा विनियम , असा आहे ; 

विद्यार्थी ” याचा अर्थ , विद्यापीठाची पदवी , पदविका किंवा संशोधनाच्या पदवीसह , अन्य 
विद्याविषयक विशेषोपाधी मिळविण्याकरिता अभ्यास पाठ्यक्रम घेण्यासाठी विद्यापीठात नावनोंदणी केलेली 
व्यक्ती , असा आहे ; 
( भ ) 

“ अभ्यास केंद्र ” याचा अर्थ , दूरस्थ शिक्षणाच्या संदर्भात विद्यार्थ्यांना सल्ला देणे , समुपदेशन 
करणे किंवा विद्यार्थ्यांना आवश्यक असेल असे इतर कोणतेही सहाय्य देण्याच्या प्रयोजनाकरिता , 
विद्यापीठाकडून स्थापन करण्यात आलेले व चालविण्यात येणारे किंवा मान्यता देण्यात आलेले केंद्र , 
असा आहे ; 

( म ) ( 

याचा अर्थ , विद्यापीठाच्या एखाद्या अभ्यास पाठ्यक्रमाला प्रवेश घेणाऱ्या विद्यार्थ्यांना 
शिक्षण देण्यासाठी किंवा संशोधनात मार्गदर्शन करण्यासाठी किंवा कोणत्याही प्रकारचे मार्गदर्शन करण्यासाठी 
आवश्यक असलेले प्राध्यापक , सहयोगी प्राध्यापक , सहायक प्राध्यापक , संलग्न प्राध्यापक किंवा इतर 
कोणतीही व्यक्ती , असा आहे ; 

( य ) “ विद्यापीठ " याचा अर्थ , निकमार विद्यापीठ , पुणे असा आहे . 
३ . ( १ ) निकमार विद्यापीठ , पुणे या नावाने एक विद्यापीठ स्थापन करण्यात येईल . 

विधिसंस्थापन . 
( २ ) अध्यक्ष , कुलगुरू , नियामक मंडळ , व्यवस्थापन मंडळ , विद्यापरिषद यांचा व यानंतर असे अधिकारी 
किंवा सदस्य होतील अशा सर्व व्यक्ती , जोवर त्या असे पद किंवा सदस्यत्व धारण करीत राहतील तोवर अशा इतर 
सर्व व्यक्ती यांचा मिळून याद्वारे “ निकमार विद्यापीठ , पुणे ” या नावाचा एक निगम निकाय घटित करण्यात येईल 
आणि तो घोषित करण्यात येईल . 

( ३ ) विद्यापीठाची अखंड परंपरा व सामाईक मोहोर असेल आणि त्यास किंवा त्याच्याविरुद्ध उक्त नावाने 
दावा दाखल करता येईल . 

( ४ ) विद्यापीठ या अधिनियमान्वये स्थापन केलेले एक अ - संलग्न विद्यापीठ म्हणून कार्य करील आणि ते 
त्या विद्यापीठामध्ये प्रवेश दिलेल्या विद्यार्थ्यांना पदवी , पदविका व प्रमाणपत्र प्रदान करण्याकरिता इतर कोणत्याही 
महाविद्यालयाशी किंवा संस्थेशी संलग्न असणार नाही . 

( ५ ) विद्यापीठ हे , निकमार विद्यापीठ , इमारत क्रमांक / भूखंड क्रमांक २५/१ , एनआयए पोस्ट ऑफिस 
बालेवाडी , तालुका हवेली , जिल्हा पुणे , महाराष्ट्र ४११ ०४५ , येथे स्थित असेल व तेथे त्याचे मुख्यालय असेल . 
विद्यापीठाची उद्दिष्टे पुढीलप्रमाणे असतील 

विद्यापीठाची उद्दिष्टे . 
( क ) बांधकाम , स्थावर संपदा , पायाभूत सुविधा व प्रकल्प ( सीआरआयपी ) यांवर भर देण्यासह 
अभियांत्रिकी , तंत्रज्ञान , व्यवस्थापन , व्यवसाय आणि वाणिज्य , उपयोजित व सृजनात्मक कला , व्यावसायिक 
शिक्षण , प्रसारमाध्यम , माहिती व दळणवळण तंत्रज्ञान आणि मूलभूत शिक्षण व त्यांचा आंतरविद्याशाखीय 
अभ्यासक्रम व विकास यांसारख्या मुक्त कला , मानव्य विद्या , सामाजिक शास्त्रे , जीवन शास्त्रे आणि जैव तंत्रज्ञाने , 
लघुत्तम ( नॅनो ) शास्त्रे व तंत्रज्ञाने , व्यावसायिक विद्याशाखा यांचा अंतर्भाव असलेली उच्च व तंत्र शिक्षणामधील 
अध्ययन , अध्यापन , क्षमता , कर्तृत्व व कौशल्य विकास आणि संशोधन व विकास यांसाठी 

तरतूद 
( ख ) उच्च व तंत्र शिक्षण , कला , क्रीडा , संस्कृती , फिल्म , अवकाश तंत्रज्ञान , सागरी संशोधन या 
विषयांमधील शिक्षण , अध्यापन व प्रशिक्षण देणे , आणि संशोधनासाठी तरतूद करणे ; 

( ग ) उच्चस्तरीय अशी बोधात्मक , भावात्मक आणि मनोकारक ( मस्तक , ह्रदय आणि हस्त ) क्षमता 
निर्माण करणे ; 

( घ ) उच्च प्रतीची बौद्धिक क्षमता निर्माण करणे ; 

( ङ ) विकास व सामाजिक पुनर्रचना आणि परिवर्तन यांकरिता नवीन मार्ग शोधून त्याद्वारे सर्जनशीलता , 
अभिनव उपक्रम आणि उद्यमशीलता यांना चालना देण्यासाठी नवनवीन शैक्षणिक कार्यक्रम निर्माण करणे 
आणि त्यांचा जास्तीत जास्त चांगला वापर करणे 

( च ) शिक्षण व विकास यांसाठी अत्याधुनिक सुविधा निर्माण करणे 
छ ) अध्यापन व संशोधन करणे आणि निरंतर गुणवत्ता शिक्षणाचे कार्यक्रम उपलब्ध करून देणे 

( ज ) विज्ञान व तंत्रज्ञान या विषयात आणि सामाजिक व आर्थिक विकासात संशोधन व विकास 
करण्याकरिता आणि ज्ञानाचे आदानप्रदान व उपयोजन करण्याकरिता , उत्कृष्टता केंद्रांची निर्मिती करणे ; 

( झ ) २१ व्या शतकामध्ये , व्यक्ती व समाज यांच्यासाठी अध्ययन , अध्यापन , संशोधन , मूल्यमापन , विकास , 
संघटन आणि सामाजिक - आर्थिक संपत्तीची निर्मिती करणे यांचे नियमन व व्यवस्थापन करण्यासाठी आधुनिक व 
आधुनिकेत्तर प्रक्रिया , यंत्रणा व तंत्रज्ञान यांचा वापर करणे ; 

( ) उद्योग आणि सार्वजनिक संघटना आणि समाज यांना व्यावसायिक व विकासविषयक सेवा पुरविणे ; 

( ट ) नवीन व नव्याने उदयाला येत असलेल्या क्षेत्रांमध्ये अभिनव कार्यक्रमांसह उच्च शिक्षणाचे 
अध्ययनक्रम , पाठ्यक्रम सुरू 

करणे 
( ठ ) भारतातील आणि परदेशातील इतर उच्च शिक्षण व संशोधन संस्थांशी संबंध , सहयोग आणि 
भागीदारी प्रस्थापित करणे ; 

( ड ) परीक्षांच्या आधारे , किंवा मूल्यमापनाच्या अन्य कोणत्याही पद्धतीच्या आधारे पदव्या , पदविका , 
प्रमाणपत्रे आणि इतर विद्याविषयक विशेषोपाधी सुरू करणे 

( ढ ) सर्जनशीलता व उद्यमशीलता विकसित करण्यासाठी आणि त्यांची अभिवृद्धी करण्यासाठी 
विद्याविषयक संरचना , अध्ययन कालावधी , आणि कार्यक्षम व निरंतर मूल्यमापन प्रक्रिया यांमध्ये एकसंधता 
निर्माण करण्याकरिता अभिनव दृष्टिकोन प्रस्थापित करणे ; 
( ण ) शासनाने सुचविलेल्या अन्य कोणत्याही उद्दिष्टांचा पाठपुरावा 

करणे 
( त ) विद्यापीठाने प्रदान केलेल्या पदव्या , पदविका , प्रमाणपत्रे आणि इतर विद्याविषयक विशेषोपाधी 
या , अखिल भारतीय तंत्रशिक्षण परिषदेने , किंवा राष्ट्रीय अध्यापक शिक्षण परिषद अधिनियम , १ ९९ ३ अन्वये १ ९९ ३ चा ७३ . 
स्थापन करण्यात आलेल्या राष्ट्रीय अध्यापक शिक्षण परिषदेने किंवा विद्यापीठ अनुदान आयोग अधिनियम , १ ९ ५६ चा ३ . 
१ ९ ५६ अन्वये घटित करण्यात आलेल्या विद्यापीठ अनुदान आयोगाने किंवा औषधशास्त्र अधिनियम , १ ९ ४८ १ ९ ४८ चा ८ . 

९ 
अन्वये घटित करण्यात आलेल्या भारतीय औषधशास्त्र परिषदेने किंवा अधिवक्ता अधिनियम , १ ९ ६१ अन्वये १ ९ ६१ चा २५ . 
घटित करण्यात आलेल्या भारतीय वकील परिषदेने किंवा , यथास्थिति , इतर कोणत्याही सांविधिक मंडळाने 
निर्धारित केलेल्या दर्जापेक्षा कमी दर्जाच्या नसतील याची सुनिश्चिती करणे . 

विद्यापीठाचे अधिकार व कार्ये पुढीलप्रमाणे असतील : 

( एक ) ऑनलाइन शिक्षण पद्धतीसह पारंपरिक तसेच नवोपक्रमशील पद्धतींच्यामार्फत पाठ्यक्रमा 
संबंधातील अध्ययन , अध्यापन व संशोधन यांच्याबाबतीत तरतुदी करणे व सर्व उपाययोजना ( अभ्यासक्रम 
स्वीकारणे व अद्ययावत करणे यांसह ) स्वीकृत करणे ; 
( दोन ) पदव्या , पदविका , प्रमाणपत्रे , पुरस्कार , श्रेणी , श्रेयांक व विद्याविषयक विशेषोपाधी 

सुरू 

करणे 
व प्रदान करणे 

( तीन ) परीक्षा आयोजित करणे व घेणे 

( चार ) इतर मान्यताप्राप्त विद्यापीठे , मंडळे किंवा परिषदा यांच्या पदव्या , पदविका , प्रमाणपत्रे यांच्याशी 
समतुल्य किंवा तत्सम अशा पदव्या , पदविका , प्रमाणपत्रे यांची 

तरतूद करणे 
( पाच ) विद्यापीठ परिसर उभारण्यासाठी आवश्यक त्या सर्व उपाययोजना हाती घेणे 
( सहा ) मध्यवर्ती ग्रंथालये , विभागीय ग्रंथालये , संग्रहालये व संलग्न बाबी उभारणे ; 
( सात ) विहित करण्यात येईल त्याप्रमाणे , सन्मान्य पदव्या सुरू करणे व त्या प्रदान करणे 

( आठ ) विनिर्दिष्ट करण्यात येईल त्याप्रमाणे , अधिछात्रवृत्त्या , शिष्यवृत्त्या , छात्रवृत्त्या सुरू करणे व 
प्रदान करणे ; 

( नऊ ) समाजातील शैक्षणिकदृष्ट्या मागास असलेल्या वर्गामध्ये शिक्षणविषयक सुविधांचा प्रचार करण्यासाठी 
विशेष उपाययोजना हाती घेणे ; 

( दहा ) क्रीडा व इतर पाठ्येतर कार्यक्रमांना उत्तेजन देणे व त्यांचे प्रचालन करणे ; 


विद्यापीठाचे 
अधिकार व 

कार्य . 

( अकरा ) तांत्रिक , प्रशासकीय व इतर आवश्यक पदे निर्माण करणे व त्यांवर नियुक्त्या करणे ; 
( बारा ) परस्पर मान्य होतील अशा अटी व शर्तीवर संशोधन प्रकल्प हाती घेणे ; 
( तेरा ) सल्ला सेवा पुरविणे ; 

( चौदा ) अधिनियमाच्या तरतुदींना अनुसरून विद्यापीठाची उद्दिष्टे पार पाडण्यासाठी परिनियम , आदेश , 
नियम व विनियम तयार करणे ; 

( पंधरा ) विद्यापीठाचे अध्यापक , विद्यार्थी व कर्मचारी यांच्या व्यक्तिमत्व विकासासाठी अभ्यासानुवर्ती 
उपक्रमांना प्रोत्साहन देणे व त्यांचे प्रचालन करणे 

( सोळा ) राज्य शासन , भारत सरकार व विद्यापीठ अनुदान आयोग यांच्या अनुदेशांनुसार देशांतर्गत व 
देशाबाहेरील इतर विद्यापीठांच्या संबंधात प्रतियोगी तत्त्वावर दुहेरी पदव्या , पदविका किंवा प्रमाणपत्रे देण्याची 
तरतूद 

करणे 

( सतरा ) विद्यापीठाच्या शैक्षणिक कार्यक्रमांमधील विविध ज्ञानशाखांमधील एकात्मीकृत पाठ्यक्रमांसाठी 
तरतुदी करणे ; 

( अठरा ) राज्य शासनाने , केंद्र सरकारने व विद्यापीठ अनुदान आयोगाने वेळोवेळी दिलेल्या अनुदेशांनुसार , 
फक्त राज्यामध्ये महाविद्यालये , परिसंस्था , विस्तारित विद्यापीठ परिसर केंद्रे व अभ्यास केंद्रे उभारणे ; 

( एकोणीस ) विद्यापीठाच्या प्रयोजनांसाठी आणि उद्दिष्टांसाठी देणग्या , दान व अनुदाने स्वीकारणे आणि 
राज्याच्या आत किंवा बाहेर , न्यास किंवा दानोपजीवी मालमत्ता यांसह कोणतीही स्थावर किंवा जंगम 
मालमत्ता संपादित करणे , ती धारण करणे , तिची व्यवस्था पाहणे आणि विल्हेवाट लावणे आणि निधीची 
गुंतवणूक करणे ; 

( वीस ) या अधिनियमाच्या तरतुदींनुसार विविध पाठ्यक्रमांसाठी वेळोवेळी फीची संरचना विहित 

( एकवीस ) वेळोवेळी विनिर्दिष्ट करण्यात येईल त्यानुसार अशा फीची व इतर आकारांची मागणी 
करणे व त्यांच्या रकमा स्वीकारणे ; 

( बावीस ) परस्पर मान्य होतील अशा अटी व शर्तीवर इतर परिसंस्थांचा सहयोग घेणे 

( तेवीस ) विद्यापीठ अनुदान आयोग व इतर नियामक मंडळे यांनी विनिर्दिष्ट केलेल्या मानकांना 
अनुसरून विद्यापीठाच्या अध्यापकांचे व कर्मचाऱ्यांचे वेतन , पारिश्रमिक व मानधन निश्चित करणे 

( चोवीस ) बहि : शाल अध्यापन व विस्तारित सेवा आयोजित करणे व उपक्रम हाती घेणे 
( पंचवीस ) सभागृहे व वसतिगृहे स्थापन करणे व त्यांचे परिरक्षण करणे ; 

( सव्वीस ) विद्यार्थ्यांच्या निवासासाठी विद्यापीठांकडून चालवली न जाणारी सभागृहे व वसतिगृहे यांना 
मान्यता देणे , त्यांचे पर्यवेक्षण आणि नियंत्रण करणे आणि अशी कोणतीही मान्यता काढून घेणे 

( सत्तावीस ) विद्यापीठाचे विद्यार्थी व कर्मचारी यांच्या शिस्तीचे विनियमन करणे व ती अंमलात 
आणणे आणि आवश्यक वाटतील असे शिस्तविषयक उपाय योजणे 

( अठ्ठावीस ) विद्यापीठाचे विद्यार्थी व कर्मचारी यांच्या आरोग्यास व सर्वसाधारण कल्याणास चालना 
देण्याची व्यवस्था करणे 

( एकोणतीस ) वेळोवळी विनिर्दिष्ट करण्यात येतील अशा अटी व शर्तीवर मान्य असतील अशी 
प्रयोजने साध्य करण्यासाठी , अशा प्रयोजनांना चालना देण्याच्या दृष्टीने विद्यापीठाच्या उद्दिष्टांप्रमाणेच समान 
उद्दिष्टे असलेल्या , देशातील व देशाबाहेरील इतर कोणत्याही विद्यापीठाला , प्राधिकरणाला किंवा कोणत्याही 
सार्वजनिक किंवा खाजगी मंडळाला सहकार्य करणे 

( तीस ) विद्यापीठाकडून प्रसिद्ध करण्यात येतील अशा पाठ्यपुस्तकांसह संशोधन व इतर कार्याच्या 
मुद्रणाची , पुनर्मुद्रणाची व प्रकाशनाची 
( एकतीस ) विद्यापीठ अनुदान आयोग ( खाजगी विद्यापीठांची स्थापना करणे व दर्जा राखणे ) विनियम , 

) 
२००३ किंवा विद्यापीठ अनुदान आयोगाने केलेले इतर कोणतेही विनियम किंवा दिलेले निदेश यांच्या तरतुदींचे 
वेळोवेळी अनुपालन करणे व ते अनुसरणे ; 


3 ; 


1 


. 


तरतूद करणे 


; 


६ 

( बत्तीस ) विद्यापीठाचे वरील अधिकार , कर्तव्ये व जबाबदाऱ्या यांच्या संदर्भात राज्य शासनाकडून 
वेळोवेळी देण्यात आलेल्या निदेशांचे अनुपालन करणे व ते अंमलात आणणे ; 

( तेहतीस ) विद्यापीठाची सर्व किंवा कोणतीही उद्दिष्टे साध्य करण्यासाठी आवश्यक , आनुषंगिक किंवा 
हितावह असतील अशा सर्व गोष्टी करणे . 


1 


७ . 


८ . 

विद्यापीठ सर्वांसाठी ६ . ( १ ) भारताच्या कोणत्याही नागरिकास लिंग , वंश , पंथ , वर्ग , जात , जन्मस्थान , धर्मश्रद्धा किंवा व्यवसाय 
खुले असणे . किंवा राजकीय किंवा इतर मतप्रणाली केवळ याच कारणावरून , विद्यापीठाच्या कोणत्याही पदापासून किंवा त्याच्या 

, 
कोणत्याही प्राधिकरणाचे , मंडळाचे किंवा समितीचे सदस्यत्व मिळण्यापासून किंवा कोणत्याही पदावरील नेमणुकीपासून 
किंवा कोणतीही पदवी , पदविका , प्रमाणपत्र किंवा इतर विद्याविषयक विशेषोपाधी किंवा अभ्यास पाठ्यक्रम यासाठी प्रवेश 
मिळवण्यापासून वगळण्यात येणार नाही . 

( २ ) विद्यापीठ विभाग आणि परिसंस्था यांमध्ये विद्यार्थ्यांना प्रवेश देण्याच्या प्रयोजनांसाठी अनुसूचित जाती , 
अनुसूचित जमाती , निरधिसूचित जमाती ( विमुक्त जाती ) , भटक्या जमाती , इतर मागासवर्ग , विशेष मागास प्रवर्ग 
आणि आर्थिकदृष्ट्या दुर्बल घटक ( ईडब्ल्यूएस ) यांच्या आरक्षणाच्या संबंधात शासनाच्या धोरणाचा आणि वेळोवेळी 
काढलेल्या आदेशांचा विद्यापीठ अवलंब करील . 

( ३ ) विद्यापीठ , राज्य शासनाने वेळोवेळी दिलेल्या निदेशानुसार समाजातील दुर्बल घटकांच्या विविध प्रवर्गांच्या 
व अल्पसंख्याक वर्गाच्या कल्याणासंबंधात राज्य शासनाच्या सर्वसाधारण धोरणाचा अवलंब करील . 
विद्यापीठ 

विद्यापीठ हे , स्वयंअर्थसहाय्यित असेल व ते शासनाकडून कोणतेही अनुदान किंवा इतर वित्तीय 
स्वयंअर्थसहाय्यित 

सहाय्य मिळण्यास हक्कदार नसेल . 
असणे . 
दाननिधी . 

( १ ) प्रायोजक मंडळ , ज्यात किमान दहा कोटी रुपये इतक्या रकमेचा समावेश असेल असा “ विद्यापीठाचा 
दाननिधी ' म्हणून संबोधण्यात येणारा एक स्थायी सांविधिक निधी स्थापन करील , ज्या स्वाधिकारे वाढ करता 

" 
येईल परंतु , तो कमी करता येणार नाही . 

( २ ) या अधिनियमाच्या किंवा त्याखाली केलेले नियम , विनियम , परिनियम किंवा आदेश यांच्या तरतुदींच्या 
काटेकोर अनुपालनाची सुनिश्चिती करण्यासाठी दाननिधी प्रतिभूती ठेव म्हणून ठेवण्यात येईल . 

( ३ ) विद्यापीठाने किंवा प्रायोजक मंडळाने या अधिनियमाच्या आणि त्याखाली केलेले नियम , परिनियम , 
आदेश किंवा विनियम यांच्या कोणत्याही तरतुदींचे उल्लंघन केल्यास , शासनास , संपूर्ण दाननिधी किंवा त्याचा 
काही भाग विहित रीतीने सरकारजमा करण्याचा अधिकार असेल . 

( ४ ) दाननिधीमधून मिळणाऱ्या उत्पन्नाचा वापर विद्यापीठाच्या पायाभूत सोयीचा विकास करण्यासाठी करता 
येईल . मात्र , विद्यापीठाचा आवर्ती खर्च भागविण्यासाठी त्याचा वापर करता येणार नाही . 

( ५ ) दाननिधीची रक्कम , विद्यापीठाचे विसर्जन होईपर्यंत , शासनाकडून मिळालेल्या किंवा हमी दिलेल्या दीर्घ 
मुदतीच्या रोख्यांच्या स्वरूपात , निधीतून अशा प्रकारे गुंतविलेली रक्कम , शासनाच्या परवानगीशिवाय काढण्यात 
येणार नाही या शर्तीस अधीन राहून , गुंतवण्यात येईल . 

( ६ ) दीर्घ मुदतीच्या रोख्यांची प्रमाणपत्रे शासनाच्या सुरक्षित अभिरक्षेत ठेवण्यात येतील ; आणि शासनास 

पोट - कलम ( ३ ) मध्ये नमूद केलेल्या प्रयोजनार्थ ठेवीची रक्कम वटवण्याचा अधिकार असेल . 
सर्वसाधारण निधी . ९ . विद्यापीठ , सर्वसाधारण निधी म्हणून संबोधण्यात येणारा एक निधीदेखील घटित करील , 

ज्यामध्ये पुढील स्वरूपातील रकमा जमा करण्यात येतील : 

( एक ) विद्यापीठाला प्राप्त झालेली फी व इतर आकार ; 
( दोन ) प्रायोजक मंडळाने दिलेले कोणतेही अंशदान ; 
( तीन ) संयंत्रणा आणि विद्यापीठाकडून हाती घेण्यात आलेल्या इतर उपक्रमांमधून मिळणारे कोणतेही 


1 


उत्पन्न ; 


3 


( चार ) इच्छापत्रित दान , देणग्या , दाननिधी आणि इतर कोणतीही अनुदाने ; आणि 
( पाच ) विद्यापीठाला प्राप्त होणाऱ्या इतर सर्व रकमा . 

, 


- 


: 


१० . सर्वसाधारण निधीचा वापर हा , विद्यापीठाचा कारभार चालविण्यासंबंधातील सर्व आवर्ती किंवा अनावर्ती सर्वसाधारण 
खर्च भागविण्यासाठी करण्यात येईल : 

निधीचे उपयोजन . 
परंतु , विद्यापीठ , व्यवस्थापकीय मंडळाच्या पूर्व मान्यतेशिवाय , व्यवस्थापकीय मंडळाकडून निश्चित करण्यात 
येईल अशा , त्या वर्षाच्या एकूण आवर्ती खर्चाच्या आणि एकूण अनावर्ती खर्चाच्या मर्यादेपेक्षा अधिक खर्च करणार नाही . 
११ . विद्यापीठाचे पुढील अधिकारी असतील : 

विद्यापीठाचे 
( एक ) अध्यक्ष , जो विद्यापीठाचा कुलपतीदेखील असेल ; 

अधिकारी . 
( दोन ) कुलगुरू ; 
( तीन ) विद्याशाखांचे अधिष्ठाते 
( चार ) कुलसचिव ; 
( पाच ) मुख्य वित्त व लेखा अधिकारी ; 

व 
( सहा ) परीक्षा नियंत्रक ; आणि 

( ( सात ) विद्यापीठाचे अधिकारी म्हणून परिनियमांद्वारे घोषित करण्यात येतील अशा विद्यापीठाच्या 
सेवेतील इतर व्यक्ती . 

१२ . ( १ ) प्रायोजक मंडळ , नियमांद्वारे विहित करण्यात येईल अशा रीतीने , शासनाच्या मान्यतेने , तीन अध्यक्ष . 
वर्षांच्या कालावधीसाठी अध्यक्षाची नियुक्ती करील . 

( २ ) अध्यक्षाच्या पदाच्या पात्रतेबाबतचे निकष , राज्य शासनाने केलेल्या नियमांद्वारे विहित करण्यात येतील 
त्याप्रमाणे असतील . 

( ३ ) अध्यक्ष हा , विद्यापीठाचा प्रमुख असेल . 

( ४ ) अध्यक्ष हा , नियामक मंडळाच्या बैठकींचे व पदवी , पदविका किंवा इतर विद्याविषयक विशेषोपाधी 
प्रदान करण्यासाठीच्या विद्यापीठाच्या दीक्षांत समारंभाचे अध्यक्षपद भूषवील . 
( ५ ) अध्यक्षाला पुढील अधिकार असतील 

( क ) विद्यापीठाच्या कामकाजाच्या संबंधात , विद्यापीठाच्या कोणत्याही अधिकाऱ्याकडून किंवा 
प्राधिकरणाकडून कोणतीही माहिती किंवा अभिलेख मागविणे 

( ख ) कुलगुरुची नियुक्ती करणे ; 
( ग ) कलम १४ च्या पोट - कलम ( ७ ) च्या तरतुदींनुसार कुलगुरुला पदावरून दूर करणे 

( घ ) परिनियमांद्वारे विनिर्दिष्ट करण्यात येतील असे इतर अधिकार . 
१३ . अध्यक्षपद धारण करणारी व्यक्ती ही , 
( क ) भ्रमिष्ट झाली आहे आणि सक्षम न्यायालयाने तिला तसे घोषित केले आहे ; किंवा 

पदावरून दूर 

करणे . 
( ख ) नैतिक अधःपतनाचा अंतर्भाव असलेल्या कोणत्याही अपराधाकरिता न्यायालयाकडून तिला 
सिद्धापराधी ठरविण्यात आले आहे ; किंवा 

( ग ) अमुक्त नादार झालेली आहे आणि सक्षम न्यायालयाकडून ती तशी झाल्याचे घोषित करण्यात 
आले आहे ; किंवा 

( घ ) दीर्घ आजारपणामुळे किंवा विकलांगतेमुळे त्या पदाची कार्ये किंवा कर्तव्ये बजावण्यास ती 
शारीरिकदृष्ट्या अपात्र आणि असमर्थ झाली आहे ; किंवा 

( ङ ) तिने या अधिनियमाच्या तरतुदींची अंमलबजावणी करण्याचे हेतुपुरस्सर टाळले आहे किंवा 
त्याला नकार दिला आहे ; किंवा सेवा संविदेच्या कोणत्याही अटी व शर्तीचा किंवा , परिनियमांद्वारे निर्धारित 
केलेल्या अन्य कोणत्याही शतींचा भंग केला आहे , किंवा तिच्याकडे निहित असलेल्या अधिकारांचा तिने 
दुरुपयोग केला आहे किंवा ती अध्यक्ष म्हणून त्या पदावर असण्याचे चालू ठेवणे विद्यापीठाच्या दृष्टीने 

अहितकारक झाले आहे , 
याबद्दल प्रायोजक मंडळाची खात्री पटली असेल तर , प्रायोजक मंडळ तिला त्या पदावरून दूर करू शकेल : 

परंतु , खंड ( घ ) किंवा ( ङ ) अन्वये अध्यक्षाला उक्त पदावरून दूर करण्यापूर्वी प्रायोजक मंडळाकडून , 
त्याला कारणे दाखविण्याची वाजवी संधी देण्यात येईल . 

अध्यक्षाला 

महाराष्ट्र शासन राजपत्र असाधारण भाग चार , मे १२ , २०२२ / वैशाख २२ , शके १ ९ ४४ 


1 


कुलगुरू . 

१४ . ( १ ) कुलगुरूची नियुक्ती , नियामक मंडळाने शिफारस केलेल्या तीन व्यक्तींच्या निवडसूचीमधून 
परिनियमाद्वारे विनिर्दिष्ट करण्यात येईल अशा अटी व शतींवर , अध्यक्षाकडून करण्यात येईल आणि तो , पोट - कलम 
( ७ ) मध्ये अंतर्भूत असलेल्या तरतुदींना अधीन राहून , तीन वर्षांच्या मुदतीसाठी पद धारण करील : 

परंतु , तीन वर्षांची मुदत समाप्त झाल्यानंतर , कुलगुरु आणखी तीन वर्षांच्या मुदतीसाठी पुनर्नियुक्तीसाठी पात्र 
असेल : 

परंतु आणखी असे की , कुलगुरू त्याची मुदत समाप्त झाल्यानंतरदेखील , नवीन कुलगुरू रूजू होईपर्यंत पद 
धारण करणे सुरू ठेवील , तथापि , कोणत्याही परिस्थितीत हा कालावधी एक वर्षाहून अधिक असणार नाही . 

( २ ) कुलगुरू हा , विद्यापीठाचा प्रमुख कार्यकारी व विद्याविषयक अधिकारी असेल आणि त्याला विद्यापीठाच्या 
कामकाजाचे अधीक्षण करण्याचे आणि त्यावर नियंत्रण ठेवण्याचे अधिकार असतील आणि तो विद्यापीठाच्या विविध 
प्राधिकरणांच्या निर्णयांची अंमलबजावणी करील . 

( ३ ) कुलगुरू , अध्यक्षाच्या अनुपस्थितीत विद्यापीठाच्या दीक्षांत समारंभाचे अध्यक्षस्थान भूषवील . 

( ४ ) या अधिनियमाद्वारे किंवा त्याअन्वये इतर कोणत्याही प्राधिकरणाला ज्या बाबतीत अधिकार प्रदान 
केलेले असतील अशा कोणत्याही बाबींवर तात्काळ कारवाई करणे आवश्यक आहे असे कुलगुरुचे मत असेल 
तर , तो , त्याला आवश्यक वाटेल अशी कारवाई करू शकेल आणि त्यानंतर , लवकरात लवकर अशी बाब 
सामान्य नित्यक्रमाच्या ओघात ज्या अधिकाऱ्याने किंवा प्राधिकरणाने हाताळली असती अशा अधिकाऱ्याला किंवा 
प्राधिकरणाला आपण केलेल्या कारवाईची माहिती देईल : 

परंतु , अशी कारवाई कुलगुरूने करावयास नको होती , असे संबंधित अधिकाऱ्याचे किंवा प्राधिकाऱ्याचे मत 
झाले असेल तेव्हा , असे प्रकरण अध्यक्षाकडे निर्णयार्थ पाठवण्यात येईल आणि त्यावरील त्याचा निर्णय अंतिम 
असेल . 

( ५ ) कुलगुरूच्या मते , विद्यापीठाच्या कोणत्याही प्राधिकरणाचा कोणताही निर्णय , हा अधिनियम किंवा 
त्याखाली केलेले परिनियम , आदेश , विनियम किंवा नियम यांद्वारे प्रदान करण्यात आलेल्या अधिकारांच्या कक्षेबाहेरील 
असेल किंवा त्यामुळे विद्यापीठाच्या हितास बाधा पोहोचण्याची शक्यता असेल तर , तो , निर्णयाच्या दिनांकापासून 
पंधरा दिवसांच्या आत संबंधित प्राधिकरणाला आपला निर्णय बदलण्याची विनंती करील आणि प्राधिकरणाने असा 
निर्णय पूर्णपणे किंवा अंशतः बदलण्यास नकार दिला , किंवा पंधरा दिवसांच्या आत कोणताही निर्णय घेतला नाही 
तर , ती बाब अध्यक्षाकडे निर्णयार्थ पाठवण्यात येईल आणि त्यावरील त्याचा निर्णय अंतिम असेल . 

( ६ ) कुलगुरू , परिनियमांद्वारे किंवा आदेशांद्वारे विनिर्दिष्ट करण्यात येतील अशा अधिकारांचा वापर करील 
आणि अशी कर्तव्ये पार पाडील . 

( ७ ) प्रतिवेदन मिळाल्यावर किंवा अन्यथा आणि आवश्यक वाटेल अशी चौकशी करण्यात आल्यानंतर , 
कोणत्याही वेळी , तशी खात्री देणारी परिस्थितीची निकड असेल तर , आणि जर कुलगुरू पदावर राहणे विद्यापीठाच्या 
हिताचे नसेल तर , अध्यक्षास , नियामक मंडळाच्या मान्यतेने , लेखी आदेशाद्वारे , त्यात कारणे नमूद करून , आदेशात 
विनिर्दिष्ट करण्यात येईल अशा दिनांकापासून कुलगुरुला त्याचे पद सोडण्यास सांगता येईल : 

परंतु , या पोट - कलमाअन्वये कार्यवाही करण्यापूर्वी , कुलगुरुला आपले म्हणणे मांडण्याची वाजवी संधी 

देण्यात येईल . 
विद्याशाखांचे १५ . ( १ ) विद्याशाखांच्या अधिष्ठात्यांची नियुक्ती ही , परिनियमाद्वारे विनिर्दिष्ट करण्यात येईल अशा रीतीने 
अधिष्ठाते . 

आणि अशा सेवेच्या अटी व शर्तीवर अध्यक्षाकडून करण्यात येईल . 

( २ ) विद्याशाखांचे अधिष्ठाते हे , विद्यापीठाचे विद्याविषयक व इतर कामकाजाचे व्यवस्थापन करण्यासाठी 
कुलगुरुला सहाय्य करतील आणि ते , विनियमांद्वारे विहित करण्यात येतील किंवा अध्यक्ष व कुलगुरु यांच्याकडून 
सोपविण्यात येतील , अशा अधिकारांचा वापर करतील आणि अशी कार्ये पार पाडतील . 


1 


- 


महाराष्ट्र शासन राजपत्र असाधारण भाग चार , मे १२ , २०२२ / वैशाख २२ , शके १ ९ ४४ 


९ 


1 


१६ . ( १ ) कुलसचिवाची नियुक्ती ही , परिनियमांद्वारे विनिर्दिष्ट करण्यात येईल अशा रीतीने आणि अशा कुलसचिव . 
सेवेच्या अटी व शर्तीवर , अध्यक्षाकडून करण्यात येईल . 

( २ ) कुलसचिव हा , विद्यापीठाचा मुख्य प्रशासकीय अधिकारी असेल . विद्यापीठाच्या प्राधिकरणांच्या निर्णयास 
अधीन राहून , त्यास विद्यापीठाच्या वतीने करार करण्याचा , संविदा करण्याचा , दस्तऐवजांवर स्वाक्षरी करण्याचा व 
अभिलेख अधिप्रमाणित करण्याचा अधिकार असेल . तो , परिनियमांद्वारे विनिर्दिष्ट करण्यात येईल अशा अधिकारांचा 
वापर करील आणि अशी कर्तव्ये पार पाडील . 

( ३ ) कुलसचिव हा , नियामक मंडळ , व्यवस्थापन मंडळ व विद्यापरिषद यांचा सदस्य - सचिव असेल , परंतु , 
त्यास मत देण्याचा हक्क असणार नाही . 

( ४ ) कुलसचिव हा , विद्यापीठाचे अभिलेख , सामाईक मोहोर यांचा आणि नियामक मंडळ त्याच्याकडे सुपूर्द 
करील अशा इतर मालमत्तेचा अभिरक्षक असेल . 

( ५ ) कुलसचिव हा , या अधिनियमाद्वारे किंवा त्या अन्वये विहित करण्यात येतील अशा किंवा परिनियमाद्वारे 
त्याला प्रदान करण्यात येतील अशा किंवा कुलगुरुकडून त्यास वेळोवेळी सोपविण्यात येतील अशा इतर अधिकारांचा 
वापर करील आणि अशी इतर कार्ये पार पाडील . 

१७ . ( १ ) परीक्षा नियंत्रकाची नियुक्ती ही , परिनियमांद्वारे विनिर्दिष्ट करण्यात येईल अशा रीतीने आणि परीक्षा नियंत्रक . 
अशा सेवेच्या अटी व शर्तीवर अध्यक्षाकडून करण्यात येईल . 

( २ ) परीक्षा नियंत्रक हा , विद्यापीठाच्या परीक्षा व चाचण्या घेणे आणि त्यांचे निकाल घोषित करणे या 
गोष्टींचा मुख्य 

प्रभारी अधिकारी असेल . तो , कुलगुरुच्या अधीक्षणाखाली , निदेशनाखाली आणि मार्गदर्शनाखाली 
आपली कार्ये पार पाडील . 

( ३ ) परीक्षा नियंत्रक हा , विद्यापीठाचा पूर्ण वेळ वेतनी अधिकारी असेल आणि तो , थेट विद्यापीठाच्या 
कुलगुरुच्या निदेशनाखाली आणि नियंत्रणाखाली काम करील . त्याची नियुक्ती ही तीन वर्षांच्या मुदतीसाठी असेल 
आणि तो , तीन वर्षांपेक्षा अधिक नसेल इतक्या मुदतीसाठी पुनर्नियुक्तीस पात्र असेल . परीक्षा नियंत्रकाच्या निवडीच्या 
प्रयोजनासाठी अर्हता व अनुभव हा , परिनियमांद्वारे विहित करण्यात येईल त्याप्रमाणे असेल . 
( ४ ) परीक्षा नियंत्रक , पुढील गोष्टींसाठी जबाबदार असेल : 

( क ) परीक्षांची नियामिका तयार करणे व ती आगाऊ घोषित करणे ; 
( ख ) प्रश्नपत्रिकांच्या मुद्रणाची व्यवस्था करणे ; 
( ग ) परीक्षांचा आणि इतर चाचणी परीक्षांचा निकाल वेळेवर प्रसिद्ध करण्याची व्यवस्था करणे 

( घ ) परीक्षांशी संबंधित असलेले आणि परीक्षांच्या संबंधात गैरप्रकाराबद्दल दोषी आढळून आलेले 
उमेदवार , प्राश्निक , परीक्षक , नियामक किंवा इतर कोणत्याही व्यक्ती यांच्याविरुद्ध आवश्यक असेल तेथे 
शिस्तभंगाची कारवाई करणे ; 

( ङ ) विद्यापीठ परीक्षांच्या निकालांचा वेळोवेळी आढावा घेणे आणि त्यावरील अहवाल विद्यापरिषदेला 
पाठवणे ; 

( च ) परीक्षा नियंत्रक हा , विहित करण्यात येतील अशा किंवा त्याच्याकडे सोपवण्यात येतील अशा 
इतर अधिकारांचा वापर करील आणि अशी इतर कर्तव्ये पार पाडील . 
१८ . वित्त व लेखा अधिकारी हा , विद्यापीठाचा प्रमुख वित्त , लेखा व लेखापरीक्षा अधिकारी असेल . मुख्य वित्त व 

लेखा अधिकारी . 
( २ ) मुख्य वित्त व लेखा अधिकाऱ्याची नियुक्ती , परिनियमांद्वारे विनिर्दिष्ट करण्यात येईल अशा रीतीने 
आणि अशा सेवेच्या अटी व शर्तीवर अध्यक्षाकडून करण्यात येईल . 

( १ ) मुख्य 


भाग चार - ३८–२ 


१० 


महाराष्ट्र शासन राजपत्र असाधारण भाग चार , मे १२ , २०२२ / वैशाख २२ , शके १ ९ ४४ 


( ३ ) मुख्य वित्त व लेखा अधिकारी , परिनियमांद्वारे विनिर्दिष्ट करण्यात येतील अशा अधिकारांचा वापर 

करील आणि अशी कर्तव्ये पार पाडील . 
इतर अधिकारी . १ ९ . ( १ ) विद्यापीठास , आपली कार्ये पार पाडण्यासाठी आवश्यक असतील अशा इतर अधिकाऱ्यांची 

नियुक्ती करता येईल . 

( २ ) विद्यापीठाच्या इतर अधिकाऱ्यांच्या नियुक्तीची रीत , अशा अधिकाऱ्यांच्या सेवेच्या अटी व शर्ती आणि 
त्यांचे अधिकार व कार्ये ही , परिनियमांद्वारे विनिर्दिष्ट करण्यात येतील अशी असतील . 


२० . 


विद्यापीठाची 
प्राधिकरणे . 


विद्यापीठाची प्राधिकरणे , पुढीलप्रमाणे असतील : 
( क ) नियामक मंडळ ; 


( ख ) व्यवस्थापन मंडळ ; 


( ग ) विद्यापरिषद ; 
( घ ) परीक्षा मंडळ ; आणि 

( ङ ) विद्यापीठाची प्राधिकरणे म्हणून परिनियमांद्वारे घोषित करण्यात येतील अशी विद्यापीठाची इतर 
प्राधिकरणे . 


नियामक मंडळ . 


२१ . 


( १ ) विद्यापीठाच्या नियामक मंडळात , पुढील सदस्यांचा अंतर्भाव असेल : 


( क ) अध्यक्ष 


( ख ) कुलगरू ; 

( ग ) प्रायोजक मंडळाकडून नामनिर्देशित केलेल्या पाच व्यक्ती , त्यापैकी दोन ख्यातनाम 
शिक्षणतज्ज्ञ असतील 

( घ ) अध्यक्षाने नामनिर्देशित केलेल्या विद्यापीठाच्या बाहेरील व्यवस्थापन किंवा माहिती 
तंत्रज्ञान यामधील एक तज्ज्ञ ; 

( ङ ) राज्य शासनाने नामनिर्देशित केलेल्या दोन व्यक्ती 
( च ) अध्यक्षाने नामनिर्देशित करावयाचे , उद्योगक्षेत्राचे दोन प्रतिनिधी ; 

( छ ) विद्यापीठाचा कुलसचिव हा , नियामक मंडळाचा कायमस्वरूपी आमंत्रित असेल , परंतु , 
त्याला मत देण्याचा हक्क नसेल . 
( २ ) नियामक मंडळ हे विद्यापीठाचे सर्वोच्च प्राधिकरण असेल . 
( ३ ) नियामक मंडळास पुढील अधिकार असतील : 

( क ) हा अधिनियम किंवा त्याखाली केलेले परिनियम , आदेश , विनियम किंवा नियम यांद्वारे तरतूद 
करण्यात आले असतील अशा सर्व अधिकारांचा वापर करून , विद्यापीठाचे सर्वसाधारण अधीक्षण व निदेशन 
यांची तरतूद करणे आणि विद्यापीठाच्या कामकाजाचे नियंत्रण करणे ; 

( ख ) विद्यापीठाच्या इतर प्राधिकरणांचे निर्णय या अधिनियमाच्या तरतुदींशी किंवा त्याखाली केलेल्या 
परिनियमांशी , आदेशांशी , विनियमांशी किंवा नियमांशी अनुरुप नसतील तेव्हा , त्या निर्णयांचे पुनर्विलोकन करणे ; 

( ग ) विद्यापीठाच्या अर्थसंकल्पास व वार्षिक अहवालास मान्यता देणे ; 
( घ ) विद्यापीठाने अनुसरावयाची धोरणे निर्धारित करणे ; 

( ङ ) सर्व प्रयत्न करूनदेखील विद्यापीठाचे कामकाज सुरळीतपणे चालणे शक्य नाही अशी परिस्थिती 
उद्भवेल तेव्हा , विद्यापीठाचे स्वेच्छेने परिसमापन करण्याविषयी प्रायोजक मंडळास शिफारस करणे ; आणि 

( च ) परिनियमांद्वारे विहित करण्यात येतील असे इतर अधिकार . 


व 

( ४ ) नियामक मंडळ हे , एका कॅलेंडर वर्षात किमान तीन वेळा बैठक घेईल . 
( ५ ) नियामक मंडळाच्या बैठकांसाठीची गणपूर्ती पाच इतकी असेल . 


२२ . 


( १ ) व्यवस्थापन मंडळात , पुढील सदस्यांचा अंतर्भाव असेल : 


व्यवस्थापन मंडळ . 


( क ) कुलगुरू ; 


3B 


( ख ) प्रायोजक मंडळाने नामनिर्देशित केलेले , नियामक मंडळाचे दोन सदस्य ; 
( ग ) कुलगुरुकडून आळीपाळीने नामनिर्देशित करावयाचे विद्यापीठाचे दोन अधिष्ठाते 

( घ ) प्रायोजक मंडळाने नामनिर्देशित केलेल्या , नियामक मंडळाच्या सदस्य नसलेल्या तीन 
व्यक्ती ; आणि 

3 

( ङ ) प्रायोजक मंडळाने अध्यापकांमधून नामनिर्देशित केलेल्या तीन व्यक्ती . 


( २ ) कुलगुरू हा , व्यवस्थापन मंडळाचा अध्यक्ष असेल . 


( ३ ) व्यवस्थापन मंडळाचे अधिकार व कार्ये , परिनियमांद्वारे विनिर्दिष्ट करण्यात येतील त्याप्रमाणे असतील . 


( ४ ) व्यवस्थापन मंडळ , दर दोन महिन्यांतून किमान एकदा बैठक बोलावील . 
( ५ ) व्यवस्थापन मंडळाच्या बैठकींसाठीची गणपूर्ती पाच इतकी असेल . 


२३ . ( १ ) विद्यापरिषदेमध्ये , कुलगुरु आणि परिनियमांद्वारे विनिर्दिष्ट करण्यात येतील असे इतर सदस्य विद्यापरिषद . 
यांचा अंतर्भाव असेल . 


( २ ) कुलगुरू हा , विद्यापरिषदेचा पदसिद्ध अध्यक्ष असेल . 

( ३ ) विद्यापरिषद ही , विद्यापीठाचे मुख्य विद्याविषयक मंडळ असेल आणि या अधिनियमाच्या तरतुदींना आणि 
त्याखाली केलेल्या नियमांना , परिनियमांना व आदेशांना अधीन राहून , विद्यापीठाचे समन्वयन करील आणि विद्यापीठाच्या 
विद्याविषयक धोरणाचे सर्वसाधारण पर्यवेक्षण करील . 


( ४ ) विद्यापरिषदेच्या बैठकांसाठीची गणपूर्ती ही , परिनियमांद्वारे विनिर्दिष्ट करण्यात येईल त्याप्रमाणे असेल . 


1 


२४ . ( १ ) परीक्षा मंडळ हे , परीक्षा घेण्यासाठी आणि परीक्षांचे संचलन करणे आणि परीक्षा आयोजित परीक्षा मंडळ . 
करणे , परीक्षा पद्धतीत सुधारणा करणे , प्राश्निक , परीक्षक व नियामक यांची नियुक्ती करणे आणि तसेच परीक्षा 
घेण्याचे वेळापत्रक तयार करणे व निकाल घोषित करणे , यांसंबंधातील धोरणात्मक निर्णय घेणे यांसाठी विद्यापीठाचे 
प्रमुख प्राधिकरण असेल . परीक्षा मंडळ हे , अभ्यास केंद्रांत किंवा विद्यापीठाशी संबंधित कोणत्याही केंद्रात संचलित 
होणाऱ्या परीक्षांचे देखील पर्यवेक्षण व विनियमन करील . 

स्पष्टीकरण . - या कलमाच्या आणि कलम ३८ च्या प्रयोजनार्थ , “ परीक्षांचे वेळापत्रक " या शब्दप्रयोगाचा 
अर्थ , परीक्षांच्या योजनेचा एक भाग असलेली प्रत्येक प्रश्नपत्रिका सुरू होण्याची वेळ , दिवस व दिनांक यांविषयीचा 
तपशील देणारे वेळापत्रक असा आहे आणि त्यामध्ये प्रात्यक्षिक परीक्षांविषयीच्या तपशिलांचादेखील समावेश आहे . 


“ 


" 


( २ ) परीक्षा मंडळात पुढील सदस्यांचा अंतर्भाव असेल : 

( क ) कुलगुरू - अध्यक्ष ; 
( ख ) प्रत्येक विषयाचा प्राध्यापक - सदस्य ; 
( ग ) परीक्षा मंडळाने स्वीकृत केलेला एक मूल्यमापन तज्ज्ञ - सदस्य ; 
( घ ) परीक्षा नियंत्रक - सदस्य - सचिव . 


( ३ ) परीक्षा मंडळाचे अधिकार आणि कार्ये , परिनियमांद्वारे निर्धारित करण्यात येतील त्याप्रमाणे असतील . 

इतर प्राधिकरणे . 

२५ . विद्यापीठाच्या इतर प्राधिकरणांची रचना , अधिकार आणि कार्ये हे परिनियमांद्वारे विनिर्दिष्ट करण्यात 
येतील त्याप्रमाणे असतील . 


निरर्हता . 


. 


२६ . जर एखादी व्यक्ती , 
( एक ) विकल मनाची असेल आणि एखाद्या सक्षम न्यायालयाने तिला तसे घोषित केले असेल ; किंवा 

; 
( दोन ) नैतिक अधःपतनाचा अंतर्भाव असलेल्या कोणत्याही अपराधाबद्दल तिला दोषी ठरविलेले असेल 
किंवा 


( तीन ) ती स्वतः खाजगी शिकवण्यांचे वर्ग घेत असेल किंवा असे वर्ग चालवत असेल ; किंवा 

( चार ) कोणत्याही परीक्षा घेताना , कोणत्याही प्रकारे , कोठेही अनुचित व्यवहार केल्याबद्दल किंवा त्यास 
चालना दिल्याबद्दल तिला शिक्षा झालेली असेल तर , 


अशा कोणत्याही व्यक्तीस , विद्यापीठाच्या प्राधिकरणांपैकी किंवा मंडळांपैकी कोणत्याही प्राधिकरणाचा किंवा 
मंडळाचा सदस्य होण्यास निरर्ह ठरविण्यात येईल . 


रिक्त पदांमुळे 

२७ . विद्यापीठाच्या कोणत्याही प्राधिकरणाची किंवा मंडळाची कोणतीही कृती किंवा कार्यवाही केवळ त्यात 
विद्यापीठाच्या 

कोणतेही पद रिक्त असल्याच्या किंवा त्याच्या रचनेत दोष असल्याच्या कारणावरून विधिअग्राह्य ठरणार नाही . 
कोणत्याही 
प्राधिकरणाची 
किंवा मंडळाची 

कार्यवाही 
विधिअग्राह्य न 


ठरणे . 


२८ . 


; 


नैमित्तिक रिक्त 

एखाद्या सदस्याचा मृत्यू , राजीनामा किंवा त्याला काढून टाकणे यांमुळे विद्यापीठाच्या कोणत्याही 
पदे भरणे . 

प्राधिकरणातील किंवा मंडळातील कोणतेही पद नैमित्तिकरीत्या रिक्त झाले असेल त्याबाबतीत , ते पद , ज्या सदस्याचे 
पद रिक्त झाले असेल त्या सदस्याच्या जागी एखाद्या व्यक्तीची नियुक्ती करून किंवा तिला नामनिर्देशित करून शक्य 
तितक्या लवकर भरण्यात येईल ; आणि नैमित्तिक रिक्त पद भरण्यासाठी अशा प्रकारे नियुक्त केलेली किंवा नामनिर्देशित 
केलेली व्यक्ती ही , ज्या सदस्याच्या जागी तिला नियुक्त किंवा नामनिर्देशित केले असेल अशा सदस्याच्या उर्वरित 

मुदतीकरिता , अशा प्राधिकरणाची किंवा मंडळाची सदस्य असेल . 
समित्या . 

२ ९ . ( १ ) विद्यापीठाच्या प्राधिकरणांना किंवा अधिकाऱ्यांना समित्यांकडून पार पाडल्या जाणाऱ्या विनिर्दिष्ट 
कामांसाठी आवश्यक असतील अशा विचारार्थ विषयांनुसार अशा समित्या घटित करता येतील . 

( २ ) अशा समित्यांची रचना , परिनियमांद्वारे विनिर्दिष्ट करण्यात येईल त्याप्रमाणे असेल . 


पहिले परिनियम . ३० . ( १ ) विद्यापीठाचे पहिले परिनियम नियामक मंडळाकडून तयार करण्यात येतील आणि शासनाच्या 

मान्यतेसाठी ते , शासनाकडे सादर करण्यात येतील . 

( २ ) या अधिनियमाच्या व त्याखाली केलेल्या नियमांच्या तरतुदींना अधीन राहून , विद्यापीठाच्या पहिल्या 
परिनियमांमध्ये पुढील सर्व किंवा त्यांपैकी कोणत्याही बाबींसाठी तरतूद करता येईल : 

( क ) वेळोवेळी घटित करण्यात येतील अशी विद्यापीठाची प्राधिकरणे व इतर मंडळे यांची रचना , 
अधिकार व कर्तव्ये ; 

( ख ) कुलगुरूच्या नियुक्तीच्या अटी व शर्ती आणि त्याचे अधिकार व कार्ये ; 

( ग ) विद्याशाखांचे अधिष्ठाते , कुलसचिव आणि मुख्य वित्त व लेखा अधिकारी यांच्या नियुक्तीची रीत 
आणि सेवेच्या अटी व शर्ती आणि त्यांचे अधिकार व कार्ये ; 

( घ ) कर्मचाऱ्यांच्या नियुक्तीची रीत आणि त्यांच्या सेवेच्या अटी व शर्ती आणि त्यांचे अधिकार व कार्ये 

( ङ ) कर्मचारी , विद्यार्थी व विद्यापीठ यांच्यामध्ये विवाद झाल्यास , लवादाची कार्यपद्धती ; 
( च ) मानद पदव्या प्रदान करणे 

( छ ) शिक्षण फी देण्यापासून विद्यार्थ्यांना सूट देण्यासंबंधीच्या आणि त्यांना शिष्यवृत्या व छात्रवृत्त्या 
प्रदान करण्यासंबंधीच्या तरतुदी ; 

( ज ) राखीव जागांचे विनियमन करण्यासह विविध पाठ्यक्रमांमधील प्रवेश , एकूण जागा यांच्या 
धोरणासंबंधातील तरतुदी ; आणि 

( झ ) विद्यार्थ्यांकडून आकारण्यात येणाऱ्या फी संबंधातील तरतुदी . 
( ३ ) शासन , विद्यापीठाने सादर केलेले पहिले परिनियम विचारात घेईल आणि ते मिळाल्याच्या दिनांकापासून 
चार महिन्यांच्या आत , त्याला आवश्यक वाटतील अशा फेरबदलांसह , कोणतेही असल्यास , त्यांना आपली मान्यता 
देईल . 

( ४ ) शासन , त्याने मान्यता दिलेले पहिले परिनियम राजपत्रात प्रसिद्ध करील आणि त्यानंतर , अशा प्रसिद्धीच्या 
दिनांकापासून असे परिनियम अंमलात येतील . 

३१ . ( १ ) या अधिनियमाच्या आणि त्याखाली केलेल्या नियमांच्या तरतुदींना अधीन राहून , विद्यापीठाच्या नंतरचे परिनियम . 
नंतरच्या परिनियमांमध्ये , पुढील सर्व किंवा त्यापैकी कोणत्याही बाबींसाठी तरतूद करता येईल : 

( क ) विद्यापीठाच्या नवीन प्राधिकरणांची निर्मिती करणे ; 
( ख ) लेखांकन धोरण व वित्तीय कार्यपद्धती ; 
( ग ) विद्यापीठाच्या प्राधिकरणांमधील अध्यापकांचे प्रतिनिधित्व ; 
( घ ) नवीन विभागांची निर्मिती आणि विद्यमान विभाग बंद करणे किंवा त्यांची पुनर्रचना करणे 
( व 
ङ ) पदके व पारितोषिके सुरू करणे ; 
( च ) पदनिर्मिती व पदे रद्द करण्याची कार्यपद्धती ; 
छ ) फीमध्ये सुधारणा करणे ; 
( ज ) वेगवेगळ्या अभ्यासक्रमांमधील जागांच्या संख्येत फेरबदल करणे ; आणि 

( झ ) या अधिनियमाच्या तरतुदींन्वये ज्या बाबी परिनियमांद्वारे विनिर्दिष्ट करावयाच्या आहेत अशा इतर 
सर्व बाबी . 

( २ ) पहिल्या परिनियमांव्यतिरिक्त , विद्यापीठाचे परिनियम हे , नियामक मंडळाच्या मान्यतेने व्यवस्थापन 
मंडळाकडून करण्यात येतील . 

( ३ ) व्यवस्थापन मंडळास , वेळोवेळी , नवीन किंवा आणखी परिनियम करता येतील किंवा या कलमामध्ये यात 
यापुढे तरतूद केलेल्या रीतीने अशा प्रकारे केलेल्या परिनियमांमध्ये सुधारणा करता येईल किंवा त्यांचे निरसन करता येईल : 

परंतु , व्यवस्थापन मंडळ हे , विद्यापीठाच्या कोणत्याही विद्यमान प्राधिकरणाला प्रस्तावावर मत मांडण्याची 
संधी देण्यात येईपर्यंत , अशा प्राधिकरणाचा दर्जा , अधिकार किंवा रचना यांना बाधक ठरणारा कोणताही परिनियम 
करणार नाही किंवा परिनियमात कोणतीही सुधारणा करणार नाही , आणि अशा प्रकारे मांडलेले कोणतेही मत लेखी 
असेल व ते नियामक मंडळाकडून विचारात घेण्यात येईल . 

( ४ ) असा प्रत्येक परिनियम किंवा त्या परिनियमांमध्ये भर घालणे किंवा परिनियमांमध्ये कोणतीही सुधारणा 
करणे किंवा त्यांचे निरसन करणे या बाबी , शासनाच्या मान्यतेच्या अधीन असतील : 

परंतु , विद्यार्थ्यांची शिस्त आणि अध्यापन , शिक्षण व परीक्षा यांचा दर्जा यांना बाधक ठरणारा कोणताही परिनियम , 
विद्यापरिषदेशी विचारविनिमय केल्याखेरीज , व्यवस्थापन मंडळाकडून करण्यात येणार नाही . 

३२ . ( १ ) विद्यापीठाचे पहिले आदेश , नियामक मंडळाकडून काढण्यात येतील आणि ते , शासनाच्या पहिले आदेश . 
मान्यतेसाठी शासनाला सादर करण्यात येतील . 

( २ ) या अधिनियमाच्या तरतुदींना किंवा त्याखाली केलेल्या नियमांना किंवा परिनियमांना अधीन राहून , व्यवस्थापन 
मंडळास , विद्यापीठाच्या उद्दिष्टांना चालना देण्यासाठी नियामक मंडळाच्या मान्यतेने , त्याला योग्य वाटेल त्याप्रमाणे 
असे पहिले आदेश काढता येतील आणि त्या आदेशांमध्ये , पुढील सर्व किंवा त्यापैकी कोणत्याही बाबींसाठी तरतूद 
करता येईल 
येईल : 

क ) विद्यापीठामध्ये विद्यार्थ्यांना प्रवेश देणे आणि त्याप्रमाणे त्यांची नावनोंदणी करणे 
( ख ) विद्यापीठाच्या पदव्या , पदविका व प्रमाणपत्रे यांसाठी निर्धारित करावयाचे अभ्यास पाठ्यक्रम ; 

( ग ) पदव्या , पदविका , प्रमाणपत्रे आणि इतर विद्याविषयक विशेषोपाधी प्रदान करणे , त्यांसाठी किमान 
अर्हता आणि त्या देण्याच्या व प्राप्त करण्याच्या संबंधात करावयाच्या उपाययोजना 

( घ ) छात्रवृत्त्या , शिष्यवृत्त्या , विद्यावेतने , पदके व पारितोषिके प्रदान करण्यासाठी शर्ती ; 

( ङ ) परीक्षा घेणे तसेच परीक्षा मंडळे , परीक्षक व नियामक यांचा पदावधी व त्यांच्या नियुक्तीची रीत 
आणि कर्तव्ये ; 

( च ) विद्यापीठाचे विभिन्न पाठ्यक्रम , परीक्षा , पदव्या व पदविका यांच्यासाठी आकारावयाची फी 
( छ ) विद्यापीठाच्या वसतिगृहांमधील विद्यार्थ्यांच्या निवासाची स्थिती ; 

% 
( ज ) विद्यार्थ्यांच्याविरूद्ध शिस्तभंगाची कारवाई करण्यासंबंधातील तरतुदी ; 

( झ ) विद्यापीठाच्या शैक्षणिक वातावरणात सुधारणा करण्यासाठी ज्याची आवश्यकता वाटली असेल 
अशा इतर कोणत्याही मंडळाची निर्मिती , रचना व कार्ये ; 

ञ ) उच्च शिक्षणाच्या बाबतीत इतर विद्यापीठांशी आणि परिसंस्थांशी सहकार्य करण्याची व सहयोग 
देण्याची रीत ; आणि 

( ट ) या अधिनियमाच्या किंवा त्याखाली केलेल्या परिनियमांच्या तरतुदींन्वये ज्या बाबींची आदेशांत 
तरतूद करण्याची आवश्यकता आहे अशा इतर सर्व बाबी . 

( ३ ) शासन , कुलगुरुने पोट - कलम ( १ ) अन्वये सादर केलेल्या पहिल्या आदेशांवर विचार करील आणि ते 
मिळाल्याच्या दिनांकापासून चार महिन्यांच्या आत , त्याला आवश्यक वाटतील अशा फेरबदलांसह , कोणतेही असल्यास , 

आपली मान्यता देईल . 
नंतरचे आदेश . ३३ . ( १ ) पहिल्या आदेशांव्यतिरिक्त सर्व आदेश विद्यापरिषदेकडून काढण्यात येतील व त्यांस व्यवस्थापन 

मंडळाची मान्यता मिळाल्यानंतर ते , नियामक मंडळाच्या मान्यतेसाठी त्याच्याकडे सादर करण्यात येतील . 

( २ ) विद्यापरिषद ही , एकतर व्यवस्थापन मंडळाच्या व नियामक मंडळाच्या सूचनांचा अंतर्भाव करून आदेशांमध्ये 
फेरबदल करील किंवा त्या सूचनांचा अंतर्भाव न करण्याबद्दल कारणे देईल , आणि अशा कोणत्याही कारणांसह , 
कोणतीही असल्यास , ते आदेश परत पाठवील आणि व्यवस्थापन मंडळ आणि नियामक मंडळ , विद्यापरिषदेच्या 
सूचना विचारात घेतील आणि अशा फेरबदलांसह किंवा अशा फेरबदलांशिवाय विद्यापीठाच्या आदेशांना मान्यता 

देतील आणि त्यानंतर , नियामक मंडळाने मान्यता दिल्याप्रमाणे ते आदेश अंमलात येतील . 
विनियम . 

३४ . विद्यापीठाच्या प्राधिकरणांना , व्यवस्थापन मंडळाच्या पूर्व मान्यतेच्या अधीन राहून , आपले स्वतःचे 
आणि त्यांनी नियुक्त केलेल्या समित्यांचे कामकाज चालवण्यासाठी , या अधिनियमांच्या तरतुदींशी व त्याखाली केलेले 

नियम , परिनियम व आदेश यांच्याशी सुसंगत असे विनियम करता येतील . 
प्रवेश . 

३५ . ( १ ) विद्यापीठामध्ये , काटेकोरपणे गुणवत्तेच्या आधारावर प्रवेश देण्यात येईल . 

( २ ) विद्यापीठामध्ये प्रवेशासाठीची गुणवत्ता ही , एकतर प्रवेशासाठी असलेल्या अर्हता परीक्षेमध्ये मिळालेल्या 
गुणांच्या आधारे किंवा श्रेणीच्या आधारे आणि अभ्यासानुवर्ती व अभ्यासेतर कार्यक्रमांमधील संपादणूक किंवा एकतर 
तत्सम पाठ्यक्रम सुरू करण्यासाठी विद्यापीठांच्या संघाने किंवा राज्यातील कोणत्याही अभिकरणाने राज्यस्तरावर 
घेतलेल्या प्रवेश चाचणीत मिळालेल्या गुणांच्या किंवा श्रेणीच्या आधारे निश्चित करता येईल : 

परंतु , व्यवसाय आणि तंत्र पाठ्यक्रमांमधील प्रवेश हे , केवळ प्रवेश चाचणी घेऊन त्याद्वारे देण्यात येतील . 

( ३ ) अनुसूचित जाती , अनुसूचित जमाती , निरधिसूचित जमाती ( विमुक्त जाती ) , भटक्या जमाती , इतर 
मागासवर्ग , विशेष मागास प्रवर्ग व आर्थिकदृष्ट्या दुर्बल घटक ( ईडब्ल्यूएस ) यांमधील विद्यार्थ्यांकरिता व दिव्यांग 
विद्यार्थ्यांकरिता विद्यापीठांमधील प्रवेशासाठीच्या जागा ह्या , राज्य शासनाच्या धोरणानुसार राखून ठेवण्यात येतील . 

( ४ ) एकूण मंजूर प्रवेश क्षमतेपैकी चाळीस टक्के जागा ह्या , महाराष्ट्र राज्यात अधिवास असणाऱ्या 
विद्यार्थ्यांसाठी राखून ठेवण्यात येतील . 
३६ . ( १ ) विद्यापीठाची फी संरचना निश्चित करण्यासाठी एक फी निश्चिती समिती असेल . फी निश्चिती 

समिती . 
( २ ) फी निश्चिती समितीची रचना , तिची मुदत आणि तिचे सदस्य , कार्यतंत्र व अनुसरावयाची कार्यपद्धती , 
राज्य शासनाकडून राजपत्रातील अधिसूचनेद्वारे अधिसूचित करण्यात येईल त्याप्रमाणे असेल : 

परंतु , अशी प्रत्येक अधिसूचना , होईल तितक्या लवकर विधानमंडळाच्या प्रत्येक सभागृहापुढे मांडण्यात 
येईल . 
( ३ ) फी निश्चिती समितीच्या अध्यक्षाचे व सदस्यांचे भत्ते व मानधन , राज्य शासनाकडून 

वेळोवेळी विनिर्दिष्ट 
करण्यात येईल त्याप्रमाणे असतील आणि ते विद्यापीठाकडून प्रदान करण्यात येतील . 
३७ . ( १ ) विद्यापीठ किंवा त्याच्यावतीने किंवा अशा परिसंस्थेचा जिच्याकडे प्रभार आहे , किंवा जी , कॅपिटेशन फी 

घेण्यास प्रतिबंध . 
अशा परिसंस्थेच्या व्यवस्थापनास जबाबदार आहे अशी कोणतीही व्यक्ती , अशा परिसंस्थेतील कोणत्याही अभ्यास 
पाठ्यक्रमाला कोणत्याही विद्यार्थ्याला प्रवेश देण्याकरिता किंवा त्याने तो पुढे चालू ठेवण्याकरिता किंवा त्याला 
वरच्या इयत्तेत किंवा वर्गात घालण्याकरिता त्याच्याकडून किंवा त्याच्या बाबतीत , कोणतीही कॅपिटेशन फी वसूल 
करणार नाही . 
( २ ) पोट - कलम ( १ ) मध्ये काहीही अंतर्भूत असले तरी , व्यवस्थापनास , नवीन शैक्षणिक परिसंस्था सुरू 

, 
करणे किंवा शिष्यवृत्त्या , बक्षिसे देणे यांसाठी दाननिधी उभारणे यांसाठी किंवा तत्सम प्रयोजनांसाठी दानशूर व्यक्तींकडून 
किंवा संस्थांकडून किंवा सार्वजनिक न्यासांकडून किंवा व्यक्तींच्या इतर कोणत्याही अधिसंघाकडून विहित रीतीने , 
रोख रकमी किंवा वस्तूरुपात देणग्या सद्भावनापूर्वक गोळा करता येतील किंवा त्या स्वीकारता येतील , परंतु , 
अशा देणग्या गोळा करताना किंवा स्वीकारताना , व्यवस्थापन , ते चालवित असलेल्या कोणत्याही शैक्षणिक परिसंस्थेमध्ये , 
अशा देणग्यांच्या प्रतिफलार्थ कोणत्याही जागा राखीव ठेवणार नाही . अशा देणग्या स्वीकारण्याच्या प्रतिफलार्थ अशा 

परिसंस्थेत कोणत्याही विद्यार्थ्याला प्रवेश देण्याकरिता कोणतीही जागा राखून ठेवली असेल त्याबाबतीत , अशा 
१ ९ ८८ चा देणगीच्या स्वीकृतीस , महाराष्ट्र शैक्षणिक संस्था ( कॅपिटेशन फी घेण्यास प्रतिबंध ) अधिनियम , १ ९ ८७ याच्या कलम 

२ च्या खंड ( अ ) च्या अर्थांतर्गत , कॅपिटेशन फी घेतल्याचे मानण्यात येईल . 
३८ . प्रत्येक विद्यासत्राच्या सुरुवातीस आणि कोणत्याही परिस्थितीत प्रत्येक कॅलेंडर वर्षाच्या ३० जूनच्या परीक्षांचे 

वेळापत्रक . 
आत , विद्यापीठ ते आयोजित करीत असलेल्या प्रत्येक पाठयक्रमासाठी सत्रनिहाय किंवा , यथास्थिति , वार्षिक परीक्षांचे 
वेळापत्रक तयार करील आणि ते प्रसिद्ध करील आणि त्या वेळापत्रकाचे काटेकोरपणे अनुपालन करील : 

परंतु , जर कोणत्याही कारणास्तव , विद्यापीठ या वेळापत्रकाचे अनुपालन करण्यास असमर्थ असेल तर , ते , 
परीक्षांचे वेळापत्रक प्रसिद्ध झाल्यापासून त्याचे अनुपालन न करण्याबद्दलची तपशीलवार कारणे नमूद असलेला 
अहवाल जमेल तितक्या लवकर शासनाला सादर करील . शासनास , त्यावर भविष्यात अधिक चांगले अनुपालन 
होण्यासाठी त्याला योग्य वाटतील असे निदेश देता येतील . 


1 


महा . ६ . 


३ ९ . 


( १ ) विद्यापीठ , त्याने घेतलेल्या प्रत्येक परीक्षेचा निकाल , त्या विशिष्ट पाठ्यक्रमाच्या परीक्षेच्या निकाल जाहीर 

करणे . 
अखेरच्या दिनांकापासून तीस दिवसांच्या आत जाहीर करण्याचा आटोकाट प्रयत्न करील आणि कोणत्याही परिस्थितीत 
तो निकाल अशा दिनांकापासून उशिरात उशिरा पंचेचाळीस दिवसांच्या आत घोषित करील : 

परंतु , जर कोणत्याही कारणास्तव पंचेचाळीस दिवसांच्या कालावधीच्या आत , कोणत्याही परीक्षेचा निकाल 
अंतिमरीत्या जाहीर करणे विद्यापीठाला शक्य झाले नाही तर , ते विलंबाची तपशीलवार कारणे 

नमूद 

असलेला 
एक अहवाल शासनाला सादर करील . शासनास , त्यावर भविष्यात अधिक चांगले अनुपालन होण्यासाठी त्याला 
योग्य वाटतील असे निदेश देता येतील . 


अशा 


भाग चार - ३८-३अ 

( २ ) विद्यापीठाने या अधिनियमाच्या कलम ३८ मध्ये विनिर्दिष्ट केल्याप्रमाणे परीक्षेच्या वेळापत्रकाचे अनुपालन 
केले नाही , किंवा पोट - कलम ( १ ) मध्ये विनिर्दिष्ट केलेल्या कालावधीत विद्यापीठाने निकाल जाहीर करण्यात कसूर 
केली आहे , केवळ एवढ्याच कारणांवरून कोणतीही परीक्षा किंवा परीक्षेचा निकाल अवैध असल्याचे मानण्यात 
येणार नाही . 


४० . 


दीक्षांत समारंभ 

विद्यापीठाचा दीक्षांत समारंभ हा पदव्या , पदविका प्रदान करण्याकरिता किंवा इतर कोणत्याही 
प्रयोजनाकरिता परिनियमांद्वारे विनिर्दिष्ट करण्यात येईल अशा रीतीने प्रत्येक विद्यावर्षात आयोजित केला जाईल . 
विद्यापीठाची ४१ . विद्यापीठ , त्याच्या स्थापनेपासून तीन वर्षांच्या आत , राष्ट्रीय मूल्यांकन व अधिस्वीकृती परिषद ( नॅक ) , 
अधिस्वीकृती . बंगलोर यांची अधिस्वीकृती मिळवील आणि राष्ट्रीय मूल्यांकन व अधिस्वीकृती परिषदेने ( नॅकने ) विद्यापीठाला 

दिलेल्या श्रेणीविषयी ते , शासनाला व विद्यापीठाने हाती घेतलेल्या पाठ्यक्रमांशी संबंधित असतील अशा इतर 
नियामक मंडळांना कळवील . विद्यापीठ , त्यानंतर प्रत्येक पाच वर्षांच्या कालांतराने अशा अधिस्वीकृतीचे नवीकरण 


करवून घेईल . 


1 


४४ . 


विद्यापीठाने 

४२ . या अधिनियमात काहीही अंतर्भूत असले तरी , विनियामक मंडळांचे सर्व नियम , विनियम , प्रमाणके , 
विनियामक मंडळांचे 

इत्यादींचे 
नियम , विनियम , 

करणे आणि अशा मंडळांना आपली कर्तव्य बजावण्यासाठी आणि आपली कार्ये पार पाडण्यासाठी 

अनुपालन 
प्रमाणके , इत्यादींचे त्यांना आवश्यक असतील अशा सर्व सोयीसुविधा व सहाय्य पुरविणे हे , विद्यापीठावर बंधनकारक असेल . 
अनुपालन करणे . 
वार्षिक अहवाल . 

४३ . ( १ ) विद्यापीठाचा वार्षिक अहवाल हा , व्यवस्थापन मंडळाकडून तयार करण्यात येईल , त्यात 
इतर बाबींबरोबरच विद्यापीठाने आपल्या उद्दिष्टांच्या पूर्ततेबाबत केलेल्या उपाययोजनांचा अंतर्भाव असेल 
आणि त्यास नियामक मंडळाकडून मान्यता देण्यात येईल आणि त्याची एक प्रत प्रायोजक मंडळाला सादर 
करण्यात येईल . 

( २ ) पोट - कलम ( १ ) अन्वये तयार केलेल्या वार्षिक अहवालाच्या प्रती शासनालादेखील सादर 
करण्यात येतील . 

( ३ ) राज्य शासन , असा अहवाल राज्य विधानमंडळाच्या प्रत्येक सभागृहापुढे ठेवण्याची व्यवस्था करील . 
वार्षिक लेखे व 

( १ ) विद्यापीठाचे ताळेबंदासह वार्षिक लेखे हे , व्यवस्थापन मंडळाच्या निदेशांअन्वये तयार करण्यात 
लेखापरीक्षा . येतील आणि त्या प्रयोजनासाठी विद्यापीठाने नियुक्त केलेल्या लेखापरीक्षकांकडून प्रत्येक वर्षी किमान एकदा त्या 

. 
वार्षिक लेख्यांची लेखापरीक्षा करण्यात येईल . 

( २ ) लेखापरीक्षा अहवालासह वार्षिक लेख्यांची एक प्रत नियामक मंडळाला सादर करण्यात येईल . 

( ३ ) नियामक मंडळाच्या अभिप्रायांसह वार्षिक लेख्यांची व लेखापरीक्षा अहवालाची एक प्रत प्रायोजक 
मंडळाला सादर करण्यात येईल . 

( ४ ) पोट - कलम ( १ ) अन्वये तयार केलेल्या वार्षिक लेख्यांच्या व ताळेबंदाच्या प्रती शासनालादेखील सादर 
करण्यात येतील . 

( ५ ) विद्यापीठाचे लेखे व लेखापरीक्षा अहवाल यांवरील शासनाचे मत , कोणतेही असल्यास , नियामक 
मंडळासमोर मांडण्यात येईल आणि नियामक मंडळ , त्याला योग्य वाटतील असे निदेश देईल आणि त्यांच्या 

अनुपालनाबाबत शासनाला कळविण्यात येईल . 
विद्यापीठाचे 

४५ . ( १ ) अध्यापन , परीक्षा व संशोधनाची मानके किंवा विद्यापीठाशी संबंधित इतर कोणतीही बाब 
निरीक्षण 

विनिश्चित करण्याच्या प्रयोजनासाठी शासनास , कुलगुरुशी विचारविनिमय केल्यानंतर , त्याला योग्य वाटेल अशा 
शासनाचा व्यक्तीकडून किंवा व्यक्तींकडून , विहित करण्यात येईल अशा रीतीने , मूल्यांकन करण्याची व्यवस्था करता येईल . 
अधिकार . 

( २ ) शासन , सुधारात्मक कारवाईसाठी अशा मूल्यांकनाच्या परिणामाबाबत आपल्या शिफारशी विद्यापीठाला 
कळवील आणि विद्यापीठ त्या शिफारशींच्या अनुपालनाची सुनिश्चिती होण्यासाठी आवश्यक असतील अशा सुधारात्मक 
उपाययोजना करील . 

( ३ ) जर विद्यापीठ पोट - कलम ( २ ) अन्वये केलेल्या शिफारशींचे वाजवी वेळेच्या आत अनुपालन करण्यात 
कसूर 

करील तर , शासनास , त्याला योग्य वाटतील असे निदेश देता येतील , ते निदेश विद्यापीठावर बंधनकारक 
असतील . 


1 


करण्याचा 

४७ . 


राज्य शासनाला 


असणे . 


) 


४६ . ( १ ) प्रायोजक मंडळास , शासन , विद्यापीठाचे कर्मचारी व विद्यार्थी यांना तशा आशयाची किमान प्रायोजक मंडळाने 

विद्यापीठ विसर्जित 
एक वर्ष आगाऊ नोटीस देऊन विद्यापीठ विसर्जित करता येईल 

करणे . 
परंतु , विद्यापीठाचे विसर्जन हे , केवळ नियमित पाठ्यक्रमाच्या विद्यार्थ्यांच्या शेवटच्या तुकडीने आपला पाठ्यक्रम पूर्ण 
केल्यानंतर आणि त्यांना पदव्या , पदविका किंवा , यथास्थिति , पुरस्कार प्रदान करण्यात आल्यानंतरच अंमलात येईल . 

( २ ) विद्यापीठाच्या विसर्जनानंतर , विद्यापीठाच्या सर्व मत्ता व दायित्वे ही , प्रायोजक मंडळाकडे निहित होतील : 

परंतु , प्रायोजक मंडळ , विद्यापीठाच्या स्थापनेस पंधरा वर्षे पूर्ण होण्यापूर्वीच विद्यापीठ विसर्जित करील 
त्याबाबतीत , सर्व भारांपासून मुक्त अशा , विद्यापीठाच्या सर्व मत्ता शासनाकडे निहित होतील . 
( १ ) विद्यापीठाने या अधिनियमाच्या कोणत्याही तरतुदींचे किंवा त्याखाली केलेले कोणतेही नियम , विवक्षित 

परिस्थितीमध्ये 
परिनियम किंवा आदेश यांचे उल्लंघन केले आहे किंवा या अधिनियमान्वये शासनाकडून देण्यात आलेल्या कोणत्याही 
निदेशांचे उल्लंघन केले आहे किंवा कलम ५ अन्वये हाती घेण्यात आलेले कोणतेही उपक्रम राबविणे बंद केले विशेष अधिकार 
आहे किंवा विद्यापीठामध्ये आर्थिक गैरव्यवस्थापनाची किंवा कुप्रशासनाची परिस्थिती उद्भवली आहे , असे शासनास 
दिसून आले तर , शासन , विद्यापीठाचे परिसमापन करण्याचा आदेश का देण्यात येऊ नये याबाबत पंचेचाळीस 
दिवसांच्या आत विद्यापीठावर कारणे दाखवा नोटीस बजावील . 
( २ ) पोट - कलम ( १ ) अन्वये देण्यात आलेल्या नोटीशीवरील विद्यापीठाचे उत्तर मिळाल्यावर , हा 

अधिनियम 
किंवा त्याखाली केलेले नियम , परिनियम किंवा आदेश यांच्या सर्व किंवा कोणत्याही तरतुदींचे उल्लंघन केले 
असल्याबाबत किंवा या अधिनियमान्वये शासनाकडून देण्यात आलेल्या निदेशांचे उल्लंघन केले असल्याबाबत 
किंवा या अधिनियमाच्या कलम ५ अन्वये हाती घेतलेले उपक्रम राबविण्याचे बंद केले असल्याबाबत किंवा आर्थिक 
गैरव्यवस्थापनाचे अथवा कुप्रशासनाचे प्रथमदर्शनी प्रकरण तयार होत असल्याबाबत शासनाची खात्री पटली असेल 
तर , शासन , त्यास आवश्यक वाटेल अशा चौकशीचे आदेश देईल . 

( ३ ) शासन , पोट - कलम ( २ ) खालील कोणत्याही चौकशीच्या प्रयोजनार्थ कोणत्याही आरोपांची चौकशी 
करण्यासाठी आणि त्यावर अहवाल देण्यासाठी एक किंवा अनेक चौकशी अधिकाऱ्यांची नियुक्ती करील . 

( ४ ) पोट - कलम ( ३ ) अन्वये नियुक्त केलेल्या चौकशी अधिकाऱ्याला किंवा अधिकाऱ्यांना , पुढील बाबीसंबंधात , 
१ ९ ०८ चा ५. दाव्याची न्यायचौकशी करताना दिवाणी प्रक्रिया संहिता , १ ९ ०८ याअन्वये दिवाणी न्यायालयाकडे जे अधिकार निहित 
केलेले असतात तसेच अधिकार असतील : 

( क ) कोणत्याही व्यक्तीला समन्स पाठवणे व तिला उपस्थित राहण्यास भाग पाडणे आणि तिची 
शपथेवर तपासणी करणे 
( ख ) पुराव्यात ग्राह्य धरता येईल अशा कोणत्याही दस्तऐवजाचा किंवा कोणत्याही 

वस्तूचा 

शोध 
घेण्यास आणि ती सादर करण्यास फर्माविणे ; 

% 3 
( ग ) कोणत्याही न्यायालयातून किंवा कार्यालयातून कोणताही सरकारी अभिलेख मागविणे ; आणि 

' 
( घ ) विहित करण्यात येईल अशी , इतर कोणतीही बाब . 
( ५ ) या अधिनियमान्वये चौकशी करणारा चौकशी अधिकारी हा किंवा चौकशी अधिकारी हे , फौजदारी 
प्रक्रिया संहिता , १ ९ ७३ याचे कलम १ ९ ५ आणि प्रकरण २६ यांच्या प्रयोजनांसाठी दिवाणी न्यायालय असल्याचे 
मानण्यात येईल . 

( ६ ) पोट - कलम ( ३ ) अन्वये नियुक्त केलेल्या अधिकाऱ्याकडून किंवा अधिकाऱ्यांकडून चौकशी 
अहवाल प्राप्त झाल्यानंतर , विद्यापीठाने या अधिनियमाच्या किंवा त्याखाली केलेले नियम , परिनियम , आदेश 
यांच्या सर्व किंवा कोणत्याही तरतुदींचे उल्लंघन केले असल्याबाबत किंवा या अधिनियमान्वये शासनाकडून 
देण्यात आलेल्या कोणत्याही निदेशांचा भंग केला असल्याबाबत किंवा कलम ५ अन्वये हाती घेतलेले उपक्रम 
राबविण्याचे बंद केले असल्याबाबत किंवा विद्यापीठाच्या विद्याविषयक दर्जास धोका निर्माण होईल अशी , 
विद्यापीठामध्ये आर्थिक गैरव्यवस्थापनाची किंवा कुप्रशासनाची परिस्थिती उद्भवली असल्याबाबत शासनाची खात्री 
पटली तर , शासन विद्यापीठाचे परिसमापन करण्याचे प्रारंभिक आदेश देईल आणि प्रशासकाची नियुक्ती करील . 

( ७ ) पोट - कलम ( ६ ) अन्वये नियुक्त केलेल्या प्रशासकास , या अधिनियमाखालील नियामक मंडळाचे 
आणि व्यवस्थापन मंडळाचे सर्व अधिकार असतील आणि तो , त्यांची सर्व कर्तव्ये पार पाडण्यास पात्र असेल 
आणि तो , विद्यापीठाच्या नियमित पाठ्यक्रमाच्या शेवटच्या तुकडीतील विद्यार्थी , त्यांचा पाठ्यक्रम पूर्ण करीपर्यंत 
आणि त्यांना पदवी , पदविका किंवा , यथास्थिति , पुरस्कार प्रदान करण्यात येईपर्यंत विद्यापीठाचे कामकाज पाहील . 

( ८ ) नियमित पाठ्यक्रमाच्या शेवटच्या तुकडीतील विद्यार्थ्यांना पदवी , पदविका किंवा , यथास्थिति , 
पुरस्कार प्रदान केल्यानंतर प्रशासक , तशा आशयाचा अहवाल शासनाला सादर करील . 

( ९ ) शासन , पोट - कलम ( ८ ) अन्वये अहवाल प्राप्त झाल्यावर , राजपत्रातील अधिसूचनेद्वारे , विद्यापीठ 
विसर्जित करणारा अंतिम आदेश देईल आणि अशी अधिसूचना प्रसिद्ध झाल्याच्या दिनांकापासून ते विद्यापीठ 
विसर्जित होईल , आणि विद्यापीठाच्या सर्व मत्ता व दायित्वे अशा दिनांकापासून प्रायोजक मंडळाकडे निहित 
होतील . 

सचिवस्तरीय 

( १ ) या अधिनियमाच्या प्रारंभाच्या लगतनंतर स्वयं - अर्थसहाय्यित विद्यापीठाच्या आणि प्रायोजक 
समिती . 

मंडळाने सादर केलेल्या उपक्रमांच्या स्थापनेसंबंधात राज्य शासनाने वेळोवेळी तयार केलेल्या मार्गदर्शक तत्त्वांच्या 
पूर्ततांची पडताळणी करण्यासाठी आणि त्यांच्या अनुपालनाची सुनिश्चिती करण्यासाठी एक सचिवस्तरीय समिती 
स्थापन करण्यात येईल . या समितीत उच्च व तंत्रशिक्षण विभाग , वित्त विभाग आणि नियोजन विभाग यांच्या 
सचिवांचा समावेश असेल . 

( २ ) पोट - कलम ( १ ) अन्वये घटित केलेली समिती , आपला अहवाल शासनाला सादर करील . 

( ३ ) पोट - कलम ( २ ) अन्वये अहवाल प्राप्त झाल्यावर , राज्य शासन , विद्यापीठाच्या कार्यान्वयनास 
परवानगी देणारी अधिसूचना राजपत्रात प्रसिद्ध करील . 

( ४ ) विद्यापीठ , पोट - कलम ( ३ ) अन्वये अधिसूचना काढल्यानंतरच विद्यार्थ्यांना प्रवेश देईल . 
सचिवस्तरीय ४ ९ . या अधिनियमाच्या कलम ४८ च्या पोट - कलम ( १ ) अन्वये स्थापना केलेल्या सचिवस्तरीय 
समितीद्वारे 

समितीस , ज्या ज्या वेळी शासनाने निदेश दिलेले असतील त्या त्या वेळी विद्यापीठाचे निरीक्षण करता येईल 
निरीक्षण . 

आणि स्वयंअर्थसहाय्यित विद्यापीठांच्या आस्थापनेशी संबंधित , राज्य शासनाने किंवा केंद्र सरकारने वेळोवेळी 
दिलेल्या मार्गदर्शक तत्त्वांच्या आवश्यकतांच्या अनुपालनाची आणि त्या त्या वेळी अंमलात असलेल्या संबद्ध 

कायद्यांच्या तरतुदींच्या अनुपालनाची पडताळणी व त्याबाबतची सुनिश्चिती करता येईल . 
शिक्षा . 

या अधिनियमाच्या कोणत्याही तरतुदींचे उल्लंघन करणे हा अपराध ठरेल , आणि विद्यापीठ तसेच , 
कलम ११ खाली विनिर्दिष्ट केलेले विद्यापीठाचे सर्व अधिकारी , अशा अपराधाबद्दल तीन महिन्यांपेक्षा कमी नसेल 
परंतु एक वर्षापर्यंत असू शकेल इतक्या मुदतीच्या कारावासाच्या आणि पन्नास हजार रुपयांपेक्षा कमी नसेल 
परंतु पाच लाख रुपयांपर्यंत असू शकेल इतक्या द्रव्यदंडाच्या शिक्षेस पात्र ठरतील : 

परंतु , या कलमातील कोणत्याही गोष्टीमुळे , अधिनियमाच्या तरतुदींचे अनुपालन न केल्याबद्दल विद्यापीठाच्या 
परिसमापनाच्या कारवाईसह कोणतीही कारवाई- मग ती दिवाणी असो किंवा फौजदारी असो- सुरू 

करण्यापासून शासनास प्रतिबंध होतो , असा त्याचा अन्वयार्थ लावण्यास येणार नाही . 
नियम करण्याचा 

५१ . ( १ ) शासनास , या अधिनियमाची प्रयोजने पार पाडण्यासाठी राजपत्रात प्रसिद्ध केलेल्या 
अधिकार . अधिसूचनेद्वारे नियम करता येतील . 

( २ ) पूर्वगामी अधिकारांच्या सर्वसाधारणतेला बाध न येता , अशा नियमांमध्ये , पुढील सर्व किंवा 
त्यापैकी कोणत्याही बाबींची तरतूद करता येईल : 

( क ) कलम १२ च्या पोट - कलम ( १ ) अन्वये अध्यक्षांची नियुक्ती करण्याची रीत ; 
( ख ) कलम १२ च्या पोट - कलम ( २ ) अन्वये अध्यक्ष पदाचे पात्रता निकष ; 

( ग ) कलम ४५ च्या पोट - कलम ( १ ) अन्वये विद्यापीठाचे अध्यापन , परीक्षा व संशोधन यांची मानके 
विनिश्चित करण्याच्या प्रयोजनासाठी , मूल्यांकन करण्याची व्यवस्था करण्याची रीत ; 

( घ ) कलम ४७ च्या पोट - कलम ( ४ ) च्या खंड ( घ ) अन्वये विहित करावयाच्या बाबी ; आणि 


( ङ ) नियमांद्वारे विहित करणे आवश्यक असेल किंवा विहित करता येईल अशी इतर कोणतीही 


बाब . 

( ३ ) या अधिनियमाखाली करण्यात आलेला प्रत्येक नियम , अशा प्रकारे तो करण्यात आल्यानंतर , शक्य 
तितक्या लवकर , राज्य विधानमंडळाचे अधिवेशन चालू असताना , एकाच अधिवेशनात किंवा लागोपाठच्या दोन 
अधिवेशनांत मिळून एकूण तीस दिवसांचा होईल इतक्या कालावधीसाठी राज्य विधानमंडळाच्या प्रत्येक 
सभागृहापुढे ठेवण्यात येईल , आणि ज्या अधिवेशनात तो अशा रीतीने ठेवण्यात आला असेल , ते अधिवेशन 
किंवा त्याच्या लगतनंतरची अधिवेशने समाप्त होण्यापूर्वी , त्या नियमात कोणताही फेरबदल करण्यास दोन्ही 
सभागृहे सहमत होतील किंवा नियम करण्यात येऊ नये याबाबत दोन्ही सभागृहे सहमत होतील आणि असा 
निर्णय राजपत्रात अधिसूचित करतील तर , तो नियम , अशी अधिसूचना प्रसिद्ध केल्याच्या दिनांकापासून अशा 
फेरबदल केलेल्या स्वरुपातच अंमलात येईल किंवा , यथास्थिति , मुळीच अंमलात येणार नाही ; तथापि , अशा 
कोणत्याही फेरबदलामुळे किंवा विलोपनामुळे त्या नियमान्वये पूर्वी केलेल्या किंवा करण्याचे वर्जिलेल्या 
कोणत्याही गोष्टीच्या विधिग्राह्यतेस बाध येणार नाही . 

( १ ) या अधिनियमाच्या तरतुदी अंमलात आणताना कोणतीही अडचण उद्भवल्यास , शासनास , अडचणी दूर 
प्रसंगानुरूप , राजपत्रात आदेश प्रसिद्ध करून त्याद्वारे ती अडचण दूर करण्यासाठी त्यास आवश्यक किंवा इष्ट अधिकार . 
वाटेल अशी या अधिनियमाच्या तरतुदींशी विसंगत नसलेली कोणतीही गोष्ट करता येईल : 

परंतु , या अधिनियमाच्या प्रारंभाच्या दिनांकापासून दोन वर्षांचा कालावधी समाप्त झाल्यानंतर असा 
कोणताही आदेश काढण्यात येणार नाही . 

( २ ) पोट - कलम ( १ ) अन्वये काढण्यात आलेला प्रत्येक आदेश , तो काढण्यात आल्यानंतर , 
तितक्या लवकर , राज्य विधानमंडळाच्या प्रत्येक सभागृहासमोर ठेवण्यात येईल . 

